

7 верасня 1996 г.
субота, № 222
(23025)



ЗВЯЗДА

**«ГАРАЧЫЯ» ТЭЛЕФОНЫ
«ЗВЯЗДЫ»**
268-28-72 і 268-27-51

ХАЛАСЦЯКАМ ПРАДАСТАЎЛЯЕЦЦА ... ІНТЭРНАТ?

Гэта гісторыя пачалася амаль шэсць гадоў таму, бо менавіта тады паступілі на працу ў Мазырскае навукова-вытворчае прадпрыемства Беларускага таварыства інвалідаў па зроку Валер Самрад, Уладзімір Цандар і крыху пазней — Віктар КУДРАВЕЦ.

Спачатку ім быў прадастаўлены звычайны барак пад знос, дзе хлопцы жылі да 1991 года. Потым сляпых перакінулі ў кватэру па вуліцы Няжнова без выдачы ордэра. А калі прадпрыемства пачала будавацца ў студзені 1993-га года на вуліцы Першамайскай, то ўсіх траіх «запаслілі» туды. Здавалася б, звычайная трывіальная бытавая гісторыя. Але ж усе шэсць гадоў гэтыя людзі стаялі ў чарзе на атрыманне ўласнай кватэры, такой неабходнай, асабліва калі ўлічваць іх фізічныя недахопы. Восць-восць, здавалася, і павінны былі атрымаць яны запаветныя ключы.

Адміністрацыя прадпрыемства думала інакш, таму і ўсяляліся ў дом па вуліцы Першамайскай у абход чаргі зусім іншыя людзі, якія нават не мелі адносінаў да таварыства інвалідаў па зроку. Так, напрыклад, атрымала жыллё дырэктар вучэбна-вытворчага прадпрыемства Дзікан, касір гэтай жа ўстановы Журавель, а пра хлопцаў усё не ўспаміналі. Тады яны вырашылі самі заявіць аб сваіх правах. Што тут пачалося! Іх пачалі перакідаць з аднаго паверха на другі, з кватэры ў кватэру. Нават дзверы ўзломвалі! У рэшце рэшт пасялілі на першым паверсе ў пакой, дзе павінны размясціць пяць чалавек (плошча пакоя яўна не трыццаць метраў, бо, як вядома, па заканадаўству ім павінны прадастаўляць 6 квадратных метраў на чалавека). На ўсе звароты адказ адзіны — халасцякам да 35 гадоў прадастаўляецца толькі інтэрнат. На пытанне ж: «А калі я ажанюся?», адміністрацыя адказвае: «Будзеце шукаць сабе жыллё самастойна». Восць гада вырашэнае праблема! Амаль саламонаўскае.

Цікава, а калі б спадарыню Дзікан так пашпурлялі, што б яна рабіла? З удзячнасцю прымала ўсё недарэчнасці лёсу?

Мікалай ЛІТВІНАЎ.

Акцыя «Выратаванне»: праграма па аздараўленню беларускіх дзяцей за мяжой, распачатая газетай «Звязда» і БДФ «Дзецім Чарнобыля», працягваецца

Пастаянны чытаць «Звязды» ведаюць змест нашых зваротаў да самай шырокай грамадскасці краіны па ліній акцыі «Выратаванне». Атрымаўшы каля тысячы лістоў, БДФ «Дзецім Чарнобыля» і газета «Звязда» зрабілі ўсё магчымае, каб хоць некаторыя дзеці ва ўзросце ад 8 да 14 гадоў, маючы ў тым надзвычайную патрэбу, адпачылі за мяжой. Як правіла, выбар выпаў на хлопчыкаў і дзяўчынак з вясковай глыбінкі. Яно і зразумела: з вёскі цяжэй дамагчыся нейкай падтрымкі.

Усяго за мяжу па ліній акцыі «Выратаванне» паехалі 100 дзяцей. Пра тое, як і дзе яны адпачывалі, «Звязда» раскажа ў адным з бліжэйшых нумароў.

І яшчэ. Большасць лістоў прыйшло ў апошнія дні лета. Ніводная просьба не застаецца без адказу. БДФ «Дзецім Чарнобыля» абяцае аказаць многім аўтарам зваротаў матэрыяльную і медыцынскую дапамогу. І больш таго — адпраўка на аздараўленне будзе ажыццяўляцца на працягу ўсяго года. Пішыце нам! Будзьце з нам! Сачыце за старонкамі «Звязды»: акцыя «Выратаванне» распачата і працягваецца для кожнага з нас чытачоў і падпісчыкаў.

Алесь КАРЛЮКЕВІЧ.



Работа скончана. Дахаты пара. Выхадныя...
Фота Анатоля КЛЕШЧУКА.

АДНЫМ СКАЗАМ

☆ За сем месяцаў на долю дзяржпрадпрыемстваў прыпадала 68,9 працэнта агульнага аб'ёму вытворчасці прамысловай прадукцыі, недзяржаўных — 31,7, у тым ліку АТ — 19,7, арэндных прадпрыемстваў — 5,7, калектывных — 2,2 працэнта.

☆ На 1 ліпеня дэбіторская і крэдыторская запавязанасць па народнай гаспадарцы складала, адпаведна, 65,8 і 82,7 трыльёна рублёў пры агульным аб'ёме рэалізацыі прадукцыі на суму 79 трыльёнаў рублёў.

☆ Па прапанове карэйскай фірмы «Дэу», магчыма, у хуткім часе ў Магілёве будуць выпускаць легкавыя аўтамабілі.

☆ У рэспубліцы ўжо ўстаноўлена 60 тысяч прыбораў уліку газу, з іх 20 тысяч бясплатна, для нізкаквалітатных катэгорый насельніцтва ў сельскай мясцовасці.

☆ Міністэрства шляхоў зносінаў Расіі прапанавала беларускай чыгуначнай скараціць рэйсы на Маскву, аднак пакуль прапанова расійскага боку не прынята.

☆ Па стану на 5 верасня ў рэспубліцы ўзніклі 3492 пажары на плошчы 4706,3 гектара; затраты на ліквідацыю пажараў у лясак і на тарфяніках з мая бягучага года склалі каля 8 з паловай мільярдаў рублёў.

☆ У мінулым годзе больш як дзве тысячы жанчын і мужчын у рэспубліцы пазбаўлены бацькоўства.

РАБОЧЫ ТЫДЗЕНЬ ПРЭЗІДЭНТА

Прайшоўшы рабочы тыдзень Прэзідэнта Рэспублікі Беларусь А. Р. Лукашэнка быў насычаны мерапрыемствамі, якія выклікалі значны рэзананс у грамадстве. Дастаткова назваць толькі некаторыя: выступленне кіраўніка дзяржавы на сесіі Вярхоўнага Савета, сустрэча А. Р. Лукашэнка з вялікай групай парламентарыяў Рэспублікі Беларусь, зносіны з удзельнікамі рэспубліканскага прафесарскага сходу, прадстаўнікамі першакурснікаў ВУЗ рэспублікі, рэктарамі вышэйшых навучальных устаноў.

У рабочым графіку Прэзідэнта Рэспублікі Беларусь А. Р. Лукашэнка прадгледжаны шэраг мерапрыемстваў, якія маюць важнае значэнне для нашай краіны.

10 верасня кіраўнік дзяржавы правядзе рэспубліканскую нараду, на якой будуць разгледжаны асноўныя напрамкі сацыяльнага і эканамічнага развіцця рэспублікі да 2000 года. У рабоце нарады прымуць удзел прэм'ер-міністр

М. Чыр, віцэ-прэм'еры, кіраўнікі міністэрстваў і ведамстваў, адказныя работнікі Адміністрацыі Прэзідэнта, дэпутаты Вярхоўнага Савета, вучоныя і спецыялісты.

Адбудзецца рабочая паездка Прэзідэнта ў горад Касцюковічы Магілёўскай вобласці, дзе ён прыме ўдзел у пуску Беларускага цэментнага завода. А. Лукашэнка правядзе нараду з кіраўнікамі, інжынера-тэхнічнымі работнікамі завода, будаўнікамі.

Мяркуюцца сустрэча Прэзідэнта з кіраўнікамі фірмы «Макдональдс», якія плануюць адкрыць некалькі сваіх прадпрыемстваў у г. Мінску да канца года. Запланавана сустрэча Прэзідэнта Рэспублікі Беларусь з медыкамі Х Паралімпійскіх гульняў у Атланце.

А. Р. Лукашэнка прыме шэраг кіраўнікоў цэнтральных органаў кіравання, заслухае іх справаздачы аб выніках практычнай дзейнасці і выкананні даручэнняў кіраўніка дзяржавы.

Прэс-служба Прэзідэнта — БЕЛТА.

ПАДРАБЯЗНАСЦІ

У ПУХАВІЦКІМ РАЁНЕ — ПАЖАРЫ: ГАРАЦЬ ЛЯСЫ, ПАБУДОВЫ, ЖЫВЁЛА

Сёлотні канец лета аказваўся гарачым і на рэдкасць сухім. Мох, трава і сена ўспыхваюць ад самай нязначнай іскры і зноў, як тры гады назад, над лясамі і тарфянікамі Беларусі ўздзімаецца шчыльнай сцяной адкае воблака дыму. Павеіра ў многіх гарадскіх пасёлках і вёсках прапахла гарам. Людзі сталі панічна баяцца агню і шукаць у кожным пажары злымыснікаў.

А ЦІ БЫЎ ПАДПАЛЬШЧЫК? Два тыдні назад у пасёлку Рудзенск побач з шасцікватэрным драўляным домам згарэлі два хлявы і стог сена. Літаральна праз тыдзень побач у суседзяў загарэлася веранда. Прыбывшая пажарная брыгада змагла свечасова патушыць агонь. На вуснах у людзей з'явілася страшнае слова «падпальшчык».

Начальнік Рудзенскага аддзялення міліцыі Андрэй БЯРДЗЮГІН:

— Па факту гэтых пажараў узбуджаны крымінальныя справы. Былі апытаны дзесяці непаўналетніх і жыхары бліжэйшых дамоў. У мяне таксама выклікае трывогу тое, што пажары адбыліся амаль у адным месцы. Аднак гэта яшчэ не дае падстаў гаварыць пра тое, што пажары ўзніклі ў выніку злымыснага падпалу. Часцей за ўсё прычынай з'яўляецца неасцярожнасць у абыходжанні з агнём. Што ж адбылося на самай справе, пакажа следства.

ТРАГЕДЫЯ У ПРАЎДЗІНСКУ

У ноч на 5 верасня гэтага года на ўскраіне пасёлка Праўдзінска загарэліся хлявы. Прыбывшыя праз 20 хвілін па-

жарныя ўбачылі страшную карціну: агонь бушаваў на плошчы ў 1,5 гектара, дзе гарэлі больш за сто хлявоў.

Начальнік атрада валантэрскай пажарнай службы Пухавіцкага раёна маёр Алег НОВІКАЎ:

— Каля пасёлка Праўдзінска яшчэ ў 70-я гады яго жыхары самавольна захапілі зямлю, на якой потым пачалі будавацца. Хлявы былі пабудаваны ўпрытык адзін да аднаго, і самі гаспадары называлі сваё паселішча Шанхаем. У сувязі з гэтым інспектары дзяржаўнага пажарнага нагляду неаднаразова ўказвалі старшыні сельскага Савета Праўдзінска і дырэктару торфапрадпрыемства «Сяргееўчы», што, у выпадку ўзнікнення пажару ў адной з пабудов, згарэць усе.

Відавочцы сцвярджаюць, што пажар узнік у 23.50, але людзі не сталі зважыцца на 01, а кінуліся ратаваць сваю маёмасць. У выніку «Шанхай» сгарэў амаль датла. Разам з выкапанай бульбай і хатнімі рэчамі згарэлі свіні, куры, козы і нават адзін конь. Толькі нямногім прыватнікам удалося эвакуіраваць сваю жывёнасць.

Пухавіцкі гарнізон пажарнай службы дастойна змагаўся з агнём і не даў яму перакінуцца на іншыя пабудовы.

Усяго ж у гэтым годзе ў Пухавіцкім раёне адбыліся 122 пажары. За адзін толькі жнівень іх было 34. Гараць дамы, хлявы. Гараць лясы і тарфянікі. Здаецца, што гарыць сама зямля. Маёр Новікаў лічыць, што пажары ўзнікаюць з-за элементарнай неасцярожнасці ў абыходжанні з агнём.

Сяргей КУРКАЧ.

ПАРЛАМЕНЦКІ ДЗЕНІК

БУДЗЕМ МЕЦЬ ДВА РЕФЕРЭНДУМЫ І ДВА ПРАЕКТЫ КАНСТЫТУЦЫІ

Рэфэрэндум назначаны на 24 лістапада, разам з давыбарамі ў мясцовыя і Вярхоўны Савет

6 верасня дэпутаты Вярхоўнага Савета разам з Прэзідэнтам Аляксандрам Лукашэнкам прыступілі да абмеркавання пытання «Аб правядзенні рэспубліканскага рэфэрэндуму і мерах па яго забеспячэнню». Сваю ініцыятыву адносна рэфэрэндуму растлумачыў Аляксандр Лукашэнка, а пазней лідэр фракцыі камуністаў Сяргей Калякін прадставіў пункт погляду 84 дэпутатаў, якія падпісаліся за правядзенне альтэрнатыўнага рэфэрэндуму па трох пунктах, адзін з якіх — прапанова прыняць Канстытуцыю Рэспублікі Беларусь са змяненнямі і дапаўненнямі, у якой адсутнічае пасада прэзідэнта як такая.

Аляксандр ЛУКАШЭНКА ў сваім выступленні перад дэпутатамі зрабіў некалькі заяў адносна таго, што Беларусь паступова пачынае выходзіць з эканамічнага крызісу, што павышаюцца рэальныя даходы насельніцтва і людзі сталі больш купляць. Узровень беспрацоўя, паводле слоў Лукашэнка, застаецца нізкім — 3,8 працэнта. Аднак на гэтым фоне, паводле меркавання Прэзідэнта, вярхушка Вярхоўнага Савета і Канстытуцыйны суд сталі «асноўнай перашкодай на шляху грамадска-эканамічнага развіцця краіны». Таму, на

думку Прэзідэнта, далей немагчыма без канстытуцыйнай рэформы ў дзяржаве, без расшырэння паўнамоцтваў Прэзідэнта да ўзроўню яго адказнасці за сітуацыю ў краіне.

Далей Аляксандр Лукашэнка спыніўся на канкрэтных момантах прапанаванага ім праекта Канстытуцыі, які ўжо друкаваўся ў СМІ, і выказаў сваё адносіны да іншых трох пунктаў, прапанаваных ім на рэфэрэндум: аб свабоднай куплі-продажу зямлі, аб адносінах да праблемы смяротнага пакарання і аб пераносе святкавання нацыянальнага свята з 27 на 3 ліпеня. Прэзідэнт зазначыў, што ён чакае ад Вярхоўнага Савета карэктных рашэнняў і ні ў якім разе сам ён не паддасца на правакацыйныя заявы і не будзе прымаць жорсткіх мераў у адносінах да парламента.

Вельмі бурна прайшлі адказы Аляксандра Лукашэнка на пытанні дэпутатаў. У прыватнасці, прагучала некалькі і непраемных для Прэзідэнта пытанняў. Сямён ДОМАШ выказаў прэтэнзію, што ягоныя тэлефонныя перагаворы тайна запісваліся, і іх праслухоўваў сам Прэзідэнт разам з А. Дубко. «Я клянусь дзецямі, што ніколі размоў Домаша не слухаў і не абмяркоўваў», — зазначыў на гэта Аляксандр Лукашэнка. Сямён Домаш таксама заявіў, што саветнік Прэзідэнта Сяргей Пасахаў, калі жыў у Гродне, незаконным чынам атрымаў

кредыт на будаўніцтва жыллага дома, а таксама меў нейкія парушэнні падчас вайскавай службы ва Усходняй Германіі. Аляксандр Лукашэнка на гэта зазначыў, што чужыя ўпершыню, але калі гэтая інфармацыя пацвердзіцца, то Пасахаў будзе звольнены. Разам з тым Лукашэнка паўшчынуў Домаша накіонт таго, што падчас варагодных махінацый Пасахава Домаш працаваў у Гродне не апошнім чыноўнікам...

Дэпутат БАНЬ выказаў цікавасць сваіх выбаршчыкаў, колькі будзе каштаваць прапанаваны Прэзідэнтам рэфэрэндум. На гэта Лукашэнка заўважыў: «Ні капейкі з бюджэту не возьму. Ужо падрыхтаваны мой зварот да дзяржаўных устаноў, выбарчых участкавых камісій з просьбай правесці рэфэрэндум бясплатна. Ёсць прапановы працоўных калектываў унесці па 2-3 мільёны на правядзенне рэфэрэндуму». Вельмі важнае пытанне задаў Сяргей КАЛЯКІН, які зазначыў, што Прэзідэнт прапановуе вынесены ім праект Канстытуцыі абмяркоўваць у працоўных калектывах і сродках масавай інфармацыі і абяцае вынесці на рэфэрэндум нейкі іншы, канчатковы варыянт. Атрымліваецца, што Вярхоўны Савет вымушаны прымаць «ката ў мяшку», бо пакуль не прадстаўлены той варыянт, за які людзі павінны будучы галасаваць. На гэта Аляксандр Лукашэнка зазначыў, што не

парламент упайнаважаны ставіць пытанні да рэфэрэндуму, ён павінен толькі прызначыць дату.

Анатоль ЛЯБЕДЗЬКА вылучыў ідэю перавыбарнага пасля варагоднага прыняцця новай Канстытуцыі як парламента, так і Прэзідэнта. На гэта Аляксандр Лукашэнка зазначыў: «Чытайце апошні раздзел Канстытуцыі. Не будзе перавыбораў». Гэтую тэму ён працягнуў і адказваючы на пытанні дэпутата Валерыя Новака, які пацікавіўся, чаму прапановуваецца без выбараў прадоўжыць тэрмін паўнамоцтваў Прэзідэнта яшчэ на два гады.

— Не хвалююццася з тэрмінам прэзідэнцтва Лукашэнка. Я буду Прэзідэнтам 12 гадоў! На рэфэрэндуме я выношу на суд народа і персону Лукашэнка. Непадтрыманне майго праекта Канстытуцыі вы ведаеце да чаго прывядзе... — заявіў А. Лукашэнка.

Дэпутат Вольга АБРАМАВА заявіла, што лепей прапанаваны рэфэрэндум праводзіць 5 снежня, у дзень прыняцця сталінскай Канстытуцыі СССР, бо, на яе погляд, Канстытуцыя, вынесеная Аляксандрам Лукашэнкам, вельмі нагадвае тую. Вольга Абрамава заявіла, што яна гатова даказаць гэта, а таксама тое, што прапанаваны праект уяўляе сабой новую версію дзяржаўнага (Заканчэнне на 2-й стар.)

ДА ўВАГ ПАПІСЧЫКАЎ «ЗВЯЗДЫ»

Заставайцеся з намі, сябры!

Латарэя «Звязды», Міністэрства сельскай гаспадаркі і харчавання і РА «Белпошта»

Прызнаемся, не чакалі такога шквалу званкоў пасля публікацыі ва ўчарашнім нумары «Звязды» (6 верасня) звароту рэдакцыі да падпісчыкаў газеты з прапановай прыняць удзел у розыгрышы латарэі. Яшчэ раз мы пераканаліся, што ў калектыву рэдакцыі ёсць з вамі ўзаемаразуменне. Радзе, што вы неабавязкова да лёсу адзінай штодзённай беларускамоўнай газеты. Зразумела, чым больш сяброў-падпісчыкаў будзе ў «Звязды», тым больш ёсць магчымасцей з вашай дапамогай, падтрымкай і ўдзелам рабіць нашу газету яшчэ больш цікавай, а самае галоўнае — патрэбнай кожнаму чалавеку, які імкнецца да добрабыту сваёй сям'і, а значыць, і ўсёй Беларусі.

Мяркуючы па званках шматлікіх падпісчыкаў нашай газеты, трэба яшчэ раз удакладніць умовы латарэі-конкурсу.

ПА-ПЕРШАЕ, яе ўдзельнікі могуць стаць толькі чытачы газеты, якія падпісаліся на «Звязду» на IV квартал бягучага года. Вядома, што ёсць і тыя, хто вылісаў «Звязду» на ўсё другое паўгоддзе (на трэці і чацвёрты квартал адразу) 1996 года. Яны, безумоўна, таксама маюць поўнае права ўдзельнічаць у розыгрышы.

ПА-ДРУГОЕ, выразаная па пункцірнай лініі спецыяльная паштоўка «Звязды», у якой указаны прозвішча і хатні адрас падпісчыка газеты, адпраўляецца ў рэдакцыю без канверта (дастаўка яе аплата на дамоўленасці з РА «Белпошта») да 25 верасня (ўключна).

ПА-ТРЕЦЬЕ, разглядацца будуць паштоўкі, якія паступілі ў рэдакцыю да 30 верасня, — да дня, калі адбудзецца розыгрыш латарэі з удзелам прадстаўнікоў Міністэрства сельскай гаспадаркі і харчавання, РА «Мінская пошта», а таксама назіральнага савета, які будзе створаны з падпісчыкаў «Звязды».

ПА-ЧАЦВЕРТАЕ, прызы будуць уручацца толькі тым пераможцам розыгрышу латарэі, хто мае аплатаваны падпісны абанемент на IV квартал ці на ўсё другое паўгоддзе 1996 года, і толькі па запрашэнню рэдакцыі.

Напамінаем, што РАЗЫГРЫВАЮЦА: гадзіннікі з эмблемай «Звязды», тэлевізары пераносныя, аўтамагнітолы, касметыка, святільнікі, фотаапараты, тэлефонныя апараты, радыёпрыёмнікі, наборы посуду, прасы, дывановыя вырабы, турыстычныя пучэўкі, электрапампы, веласіпеды і іншыя тавары для дома.

Але самы галоўны наш прыз — высокаўдольная КАРОВА. Хтосьці, магчыма, прыняў гэта за «звяздоўскі» жарт, але, паверце, гэта сур'ёзна і сапраўды так.

Таму калі вы, шануюныя чытачы сённяшняга нумара нашай газеты, яшчэ не падпісаліся на «Звязду», раім неадкладна зайсці ў паштовае аддзяленне і вылісаць «Звязду» на IV квартал. І толькі тады, калі зробіце гэта, а затым дашыце выразаную з газеты картку, вы зможаце стаць удзельнікам розыгрышу латарэі, а значыць, і ўладальнікам каштоўнага прыза.

Вылісайце! Чытайце! Удзельнічайце! Выйгравайце!

А самае галоўнае — ЗАСТАВАЙЦЕСЯ З НАМІ!

«Звязда» — гэта самая свежая, самая патрэбная, самая цікавая і самая карысная інфармацыя.

Падпіснае цана на «Звязду» на квартал самая нізкая сярод беларускіх штодзённых газет — 40.800 рублёў.

Эканомце свой час і грошы!

Вылісайце «Звязду»!

БУДЗЕМ МЕЦЬ ДВА РЕФЕРЭНДУМЫ...

(Заканчэнне. Пачатак на 1-й стар.)

ўпарадкавання краіны, што ён лоўны, недакладнасцей у прамым тэлеэфіры. Лукашэнка, адказваючы на гэта, прапанаваў ёй выкарыстоўваць незалежныя сродкі масавай інфармацыі і выступаць у сваёй выбарчай акрузе. Дарэчы, тэма свабоды сродкаў масавай інфармацыі, раўнапраўнага асвятлення радыё і тэлебачанням дзейнасці ўсіх галін улады гучала неаднаразова падчас учарашняга пленарнага пасяджэння Вярхоўнага Савета. Больш таго, неаднаразова заяўлялася, што неабходна прыцягнуць да крымінальнай адказнасці кіраўніцтва Беларускага радыёіа, якое адмовілася выконваць пастанову Вярхоўнага Савета аб прамым эфіры ў час абмеркавання пытання аб рэфэрэндуме. Тэлебачанне і радыё трансправалі толькі выступленне Аляксандра Лукашэнка і яго адказы на пытанні, а не выступленні дэпутатаў, якія пачаліся пасля перапынку.

Некаторыя дэпутаты задавалі і далейшыя пытанні. Дэпутат Глукіцкага цікавіў механізм пераходу цяперашніх парламентарыяў у сенат ці палату прадстаўнікоў. Дэпутат Красуцкі прапанаваў дапоўніць прэзідэнцкіх пільгаван на рэфэрэндум пунктам аб адносінах беларусаў да пашырэння НАТО на Усход. Дэпутат Карпенка пацвердзіў, як цяжкае Аляксандра Лукашэнка сітуацыю ў рэспубліцы, ці падтрымліваюць яго людзі?

— Я праграшу рэфэрэндум не хачу і не праграшу. Я валодаю сітуацыяй у краіне, — адказаў кіраўнік дзяржавы.

Пасля перапынку Аляксандр Лукашэнка пакінуў Асальную залу Вярхоўнага Савета. У сувязі з гэтым віцэ-спікер Васіль Новікаў выказаў шэраг заўважанняў, што, маўляў, у Аляксандра Лукашэнка знайшліся больш важныя справы, чым усеагульны рэфэрэндум, ініцыяваны ім самім. Васіль Новікаў прадставіў меркаванне Прэзідыума Вярхоўнага Савета па разглядаемай праблеме. У прыватнасці, ён зазначыў, што ў мэтах эканоміі сродкаў Прэзідыум прапанаваў правесці рэфэрэндум 24 лістапада г. г., сумяшчальшы яго з давыбарамі ў Вярхоўны і мясцовыя Саветы. Гэта дае эканомію каля 15 мільярд рублёў. Акрамя таго, патрэбен час, каб абмеркаваць два прапанаваныя праекты Канстытуцыі з дапаўненнямі і змяненнямі. Абодва праекты, на думку Новікава, трэба таксама падвергнуць міжнароднай прававой экспертызе. А вось па трох астатніх пытаннях, прапанаваных Прэзідэнтам, Вярхоўны Савет не мае права ўмешвацца, але можа быць правесці парламенцкія слуханні, зазначыў Васіль Новікаў. Прэзідыум Вярхоўнага Савета вуснамі Васіля Новікава выказаў спадзяванне на тое, што Прэзідэнт дасць каманду зняць інфармацыйную блакаду вакол Вярхоўнага Савета.

Успрачкі па гэтым пытанню запыталіся 29 чалавек, прымчым па рэгламенту кожны мае 10 хвілін для выступлення па рэгламенту. Але ўсіх апырэдзіў Сяргей Калінін, які выказаў думку 84 парламентарыяў, у адпаведнасці з якой праект Аляксандра Лукашэнка ставіць кропку ў ліквідацыі Савецкай улады ў Беларусі. «Змяненні і дапаўненні ў Канстытуцыю распрацаваліся пад А. Лукашэнка, але імператарскія паўнамоцтвы могуць дастацца і другому», — заявіў Сяргей Калінін. У прапанаваным ім і яго калегам праекце Канстытуцыі прадугледжваецца ліквідацыя інстытута прэзідэнцтва «як крыніцы нестабільнасці ў нашай дзяржаве». А выканаўчая ўлада павінна стаць падкантрольнай народу. Мясцовае самакіраванне атрымае большыя паўнамоцтвы. Грамадства становіцца гуманітарным — такую ацэнку зрабіў Сяргей Калінін альтэрнатыўнаму варыянту праекта Канстытуцыі.

Згодна з праектам Канстытуцыі, прапанаваным фракцыяй камуністаў і аграрыяў Вярхоўнага Савета, пасада прэзідэнта ў Беларусі ліквідуецца, урад фарміруецца Вярхоўным Саветам і падсправаздачны яму. Фактычна прапануецца вярнуць Беларусі да статусу парламенцкай рэспубліцы. Старшыня Вярхоўнага Савета паводзіць гэтага праекта з'яўляецца вышэйшай службовай асобай краіны. Мае шырокія паўнамоцтвы. У гэтым праекце прадугледжваецца захаванне існуючы статус Канстытуцыйнага суда. Прапануецца таксама беларускую і рускую мовы лічыць афіцыйнымі мовамі нашай краіны.

Акрамя таго Сяргей Калінін заявіў, што 84 дэпутаты прапаноўваюць вынесці яшчэ 2 пытанні на агульнанародны рэфэрэндум: ці выступаеце вы за тое, каб кіраўнікі мясцовых органаў выканаўчай улады выбіраліся непасрэдна жыхарамі адпаведнай адміністрацыйна-тэрытарыяльнай адзінкі; ці згодны вы,

што фінансаванне ўсіх галін улады павінна ажыццяўляцца публічна і толькі з дзяржаўнага бюджэту? Такім чынам, хутэй за ўсё, нас чакаюць два варыянты Канстытуцыі і пяць іншых пытанняў на ўсеагульным рэфэрэндуме.

Пачатак спрэчак па абмеркаванні пытанню быў яўна антыпрэзідэнцкі. Валерый Новак заявіў, што, на яго думку, у арт. 144 прэзідэнцкага праекта Канстытуцыі закладзена міна заапаўнаважана дзеяння: гэты праект дазваляе А. Лукашэнка без перавыдання працягнуць тэрмін свайго ўладарання яшчэ на 5 гадоў. Ён таксама пільгаван несправядлівым тое, што, паводле прапанаванага А. Лукашэнка праекта, у выпадку грубага або сістэматычнага парушэння парламентам Канстытуцыі ён можа быць распушчаны, а для Прэзідэнта такая мера адказнасці не прадугледжана.

Цяжкі шэраг ініцыятыў вылучыў лідар фракцыі «Саюз працы» Леанід Сечка. Ён прапанаваў прыняць пры прэзідэнцкіх пунктах рэфэрэндуму апроч канстытуцыйнага, а апошні прыняць на працягу месяца пасля яго афіцыйнага паступлення ў парламент. Гэта павінна зняць прэзідэнт з Вярхоўнага Савета. Ён негатыўна выказаўся на конт прэзідэнцкай ідэі правесці ўсеагульны сход, якому могуць быць прыпісаны нейкія эканамічныя функцыі, і прапанаваў сабраць з'езд дэпутатаў Саветаў усіх узроўняў Беларусі для абмеркавання праблем праекта Канстытуцыі і іншых.

Генадзь Карпенка абверг практычна ўсе заявы Аляксандра Лукашэнка аб палітычнай эканамічнай сітуацыі ў краіне, павелічэнні ўнутранага валовага прадукту і тэмпах эканамічнага росту, ажыццеленні знешнегандлёвай даўнясці і г. д. Паводле лічбаў, якія прывёў Генадзь Карпенка, усе гэтыя паказчыкі за 1994—95 гады значна пагоршыліся. «Я лічу гэты рэфэрэндум яўнай спробай завуліраваць эканамічныя правы і палітыцы Прэзідэнта і праводжыць тэрмін свайго панавання ў краіне без канкрэтных эканамічных вынікаў».

Вечарам абмеркаванне працягвалася. Было яшчэ запісана шмат жадаючых паўдзельнічаць у спрэчках, аднак дэпутаты знайшлі кансэнсус і вырашылі перш за ўсё прыняць пастанову «Аб правядзенні рэспубліканскага рэфэрэндуму ў Рэспубліцы Беларусь і мерах па яго забеспячэнню» згодна з праектам, прапанаваным Прэзідыумам Вярхоўнага Савета і некалькімі пастаяннымі камісіямі. Пры прыняцці гэтай пастановы найбольшыя спрэчкі выклікаў пункт аб дадзенай галасавання. Як вядома, Прэзідэнт прапанаваў правесці рэфэрэндум 7-га лістапада, дэпутат У. Нісцок — 12 студзеня, а Прэзідыум Вярхоўнага Савета выказаўся за сумяшчэнне даты давыбару ў Вярхоўны і мясцовыя Саветы — на 24 лістапада. Галасаванне паказала, большасць падтрымала апошняю дату. За яе выступіла 100 дэпутатаў, супраць — 22, рэшта ўстрымалася. 105 дэпутатаў прагаласавала за пастанову ў цэлым.

Такім чынам, на рэспубліканскім рэфэрэндуме будзе сем пытанняў. Два з іх уяўляюць праекты Канстытуцыі: прэзідэнцкі і фракцыйны камуністаў і аграрыяў Вярхоўнага Савета. Акрамя таго ў білетэны для рэфэрэндуму будуць уключаны пытанні аб пераносе Дня незалежнасці Рэспублікі Беларусь (Дня рэспублікі) на 3 ліпеня — дзень вызвалення Беларусі ад гітлераўскіх захопнікаў; аб адносінах грамадзян да свабоднай, без абмежаванняў, куплі-продажу зямлі, аб падтрымцы выбаршчыкамі адмены смяротнага пакарання, аб выбарах кіраўнікоў мясцовых органаў выканаўчай улады непасрэдна жыхарамі адпаведных адміністрацыйна-тэрытарыяльных адзінкаў і аб фінансаванні ўсіх галін улады толькі з дзяржаўнага бюджэту. Чатыры пункты выносяцца на абавязковы рэфэрэндум: аб Дні незалежнасці, аб варыянтах праекта Канстытуцыі і аб выбарах кіраўнікоў мясцовых улад. Пытанні аб продажах зямлі, адмене смяротнага пакарання і бюджэтным фінансаванні галін улады выносяцца на кансультацыйны рэфэрэндум, рашэнні якога будуць мець рэкамендацыйны характар. Згодна з пастановай, да 24 кастрычніка г. г. будуць утвораны гарадскія, раённыя камісіі па рэфэрэндуме. Органам улады дадзены даражнікі забяспечыць гарантыі свабоднага волевыяўлення грамадзян, захаванасці законнасці і правапарадку, а таксама вырашыць пытанні фінансавання і матэрыяльна-тэхнічнага забеспячэння рэфэрэндуму. Сродкам масавай інфармацыі рэкамендавана ўсеабававае і аб'ектыўнае растлумачэнне пытанняў, якія выносяцца на рэспубліканскі рэфэрэндум.

Валер КАЛІНОЎСКІ.

УСХОДНІ ТАРАСКОП НА НАСТУПНЫ ТЫДЗЕНЬ

КАЗЯРОГУ лепш за ўсё змяняць месца працы, інакш, застаўшыся на ранейшай, ён зусім выб'еца з сіл. Але калі вы адчуваеце сябе ў форме і не выкарыстаеце гэтую параду, то ў вас ёсць шанец атрымаць у хуткім часе такую прапанову, якая карэнным чынам зменіць усё ваша жыццё.

ВАДАЛЕЯ чакае павэдка за мяжу для ўдзелу ў сумесным дзелавым праекце. Дзяржслужачым выпадае перавод на вышэйстаячую пасаду. Прадстаўніцам цудоўнага полу можна будзе крыху адпачыць ад штодзённых клопатаў. Зоркі спрыяюць вашым рамантычным захапленням, у якіх намерціцца доўгачаканая пэўнасць.

РЫБЫ апынуцца ў гушчы падзей. Вам давядзецца займацца пашырэннем бізнесу, укладаннем грошай і, магчыма, паехаць за мяжу, дзе знойдзеце новае поле дзейнасці. Планеты спрыяюць заняткам хатнімі справамі. Наперадзе радасныя падзеі, звязаныя з нараджэннем ці шлюбам у сям'і вашых родных.

АБЕНЫ нечакана атрымаюць значную суму грошай. Бізнесменам паступаць заманлівыя дзелавыя прапановы, у тым ліку з-за мяжы. А дзяржслужачым можна будзе паспачыць — на іх ускладуць дадатковыя абавязкі. У тых, хто знаходзіцца ў шлюбе сем гадоў і не мае дзяцей, па прагнозах зорак, народзіцца нашчадак.

ЦЯЛЫЦАМ прыйдзеца пачакаць з замужнем турне з-за з'яўлення тэрміновай работы. У адносінах з дзелавым партнёрам ці важным кліентам з'явіцца невялікая трэшчына. Не губляйце цярпення і самавыладання. Ад гэтага будзе залежаць у далейшым ваша стабільнае становішча на службе і ў бізнесе.

БЛІЗНЯТЫ атрымаюць задавальненне ад працы. Не кідайце пачатае на палове дарогі, інакш не атрымаеце новых выгадаў дзелавых прапаноў. У вашым асабістым жыцці наступляць прэстыжныя перамены і з'явіцца магчымасць правесці цудоўныя вечары з дарагім сэрцу чалавекам.

РАКАМ не трэба праяўляць паспешлівасць, а варта дачакацца цікавых прапаноў ці ціннай для сябе інфармацыі ў дзелавой дзейнасці. Вам час пайсці на сур'ёзныя новавыяўленні. Прадпрыемлівы падпішчы прэстыжных кантрактаў, а дзяржслужачым спатрэбяцца такт і талент дыпламатаў для паспяховай работы.

ІЛЬБЫ сутыкнуцца з надзвычайнымі абставінамі, якія зменяць ваш жыццёвы распарадак. У дзелавых аперацыях магчымы невялікі спад. Затое тыя, хто знаходзіцца на дзяржслужбе, атрымаюць павышэнне і прыбыўку да зарплат. Юрысты і палітыкі апынуцца ў цэнтры ўсеагульнай увагі.

ДЗЕВЫ паедуць у кароткае падарожжа на поўдзень ці паўднёвы ўсход. Пакуль адны будуць адпачываць, другім прыйдзеца працаваць на поўную сілу. Гэта датычыцца ваеннаслужачых, якіх павысяць у званні і дадуць новае заданне. У бізнесменаў чакаецца вельмі кіпучы перыяд, шмат работ і задавальненне ад уласных дзяйсненняў.

ШАЛЯМ прыйдзе ў галаву свежая ідэя, рэалізацыя якой паслужыць пашырэнню бізнесу і атрыманню вялікіх даходаў. Паспях у любых пачыненнях гарантаваны. У хатніх справах на нейкі перыяд усталюецца цішыня. Асабістае жыццё таксама не абячае нічога цікавага.

СКАРПІЕН можа пачынаць выконваць новы дзелавы праект. Раней пачынае хутэй атрымаеце неабавязковы дывідэнд. У новы ўласны дом уедуць тыя, хто да гэтага бадзёў па чужых кутках. Блізкі сваяк, якому вы дапамагалі матэрыяльна, здарэцца поспех і незалежнасць. Таму можна будзе ўздыхнуць з палёгкай.

СТРАЛЕЦ не павінен залежаць ад падначаленых, якія абавязкова наблытаюць і зробяць усё не так. Дзейнічайце самі, і ўсё ў вас складзецца выдатна. Дадатковае выкананне работ абярнецца прэміяй, прыбыўкай да зарплаты ці ростам даходаў. Затое ў асабістым жыцці не будзе пастаянства — новыя сустрэчы могуць аслабіць старыя сувязі.

Леанід КОТАЎ, кар. ІТАР-ТАСС.

Дзілі.

Прафсаюз авіяцыйных дыспетчараў Беларусі прайшоў перарэгістрацыю ў Мінюс-це РБ і зарэгістраваны пад новай назвай: Беларускі прафсаюз авіяцыйных дыспетчараў (БПАД) 03.06.96 г. за № 037.

НАДВОР'Е

Сёння ўдзень па рэспубліцы чакаецца воблачнае надвор'е, часам дажджы, месцамі моцныя. Тэмпература паветра ў Гродне — 13—15, Брэсце — 14—16, Мінску — 15—17, Гомелі — 16—18, Магілёве, Віцебску — 17—19 градусаў.

У наступныя двое сутак чакаецца воблачнае з праясненнямі надвор'е, часам дождж. Тэмпература ўначы — 7—12, удзень — 13—18 градусаў цяпла.

КУРСЫ АБМЕНУ НАЯЎНЫХ ВАЛЮТ у камерцыйных банках на 6 верасня 1996 г.

Назва банка	Долар ЗША		Немецкая марка		Расійскі рубель		Тэлефоны
	Купля	Продаж	Купля	Продаж	Купля	Продаж	
ФК «Беларусь» (за расійскі рубль)	5400	5460					53-15-04
Гал. упр. НБ па Мінску і Мінскай вобл. з улікам дыліт. прэмій	16900		11300		3.15		26-64-41
Ф-л 0104 АКБ «Мінскі транзітны банк» з улікам дыліт. прэмій	17000	17600	11300	11700	3.05	3.15	372-825
Ф-л № 3 «Гарант» АСКБ «Тэхнабанк»	17261	17650	11526	11983	3.15	3.27	331-917
СКБ «Тэхнабанк» з улікам дыліт. прэмій	5400	5550	11400	11800	3.18	3.25	342-012
Нацыянальны банк РБ (курс для безнаўных разлікаў)	17500	17800					
Цэнтрабанк Расіі	5353		3616.65		100 бел. р.	28.20	

Інфармацыя прадстаўлена агенствам Граўцова.

ПАСТАНОВЫ Прэзідыума Вярхоўнага Савета Рэспублікі Беларусь аб ўзнагароджанні супрацоўнікаў камітэта па нагляду за бяспечным вядзеннем работ у прамысловасці і атамнай энергетыцы ГАНАРОВАЙ ГРАМАТАЙ ПРЭЗІДЫУМА ВЯРХОЎНАГА САВЕТА РЭСПУБЛІКІ БЕЛАРУСЬ

Прэзідыум Вярхоўнага Савета Рэспублікі Беларусь пастанаўляе: За шматгадовую плённую працу ў галіне нагляду за бяспечным вядзеннем работ у прамысловасці і атамнай энергетыцы ўзнагародзіць Ганаровай граматай Прэзідыума Вярхоўнага Савета Рэспублікі Беларусь:

Галкоўскага Васіля Міхайлавіча — намесніка старшыні Камітэта. **Яцэвіча** Уладзіміра Іванавіча — старшыню Камітэта — намесніка міністра па надзвычайных сітуацыях і абароне насельніцтва ад вынікаў катастрофы на Чарнобыльскай АЭС.

Старшыня Вярхоўнага Савета Рэспублікі Беларусь С. ШАРЭЦКІ.

4 верасня 1996 г., г. Мінск, № 556-XIII.

ПАСТАНОВА Вярхоўнага Савета Рэспублікі Беларусь аб ўзнагароджанні селямненева В. Д. ГАНАРОВАЙ ГРАМАТАЙ ПРЭЗІДЫУМА ВЯРХОЎНАГА САВЕТА РЭСПУБЛІКІ БЕЛАРУСЬ

Прэзідыум Вярхоўнага Савета Рэспублікі Беларусь пастанаўляе: За шматгадовую плённую дзейнасць па развіцці і ўдасканаленню архіўнай справы ўзнагародзіць дырэктара Нацыянальнага архіва Рэспублікі Беларусь **Селямненева** Вячаслава Дамітрыевіча Ганаровай граматай Прэзідыума Вярхоўнага Савета Рэспублікі Беларусь.

Старшыня Вярхоўнага Савета Рэспублікі Беларусь С. ШАРЭЦКІ.

4 верасня 1996 г., г. Мінск, № 556-XIII.

ПАСТАНОВА Вярхоўнага Савета Рэспублікі Беларусь аб ўзнагароджанні САКАЛОЎСКАГА Р. В. ГАНАРОВАЙ ГРАМАТАЙ ПРЭЗІДЫУМА ВЯРХОЎНАГА САВЕТА РЭСПУБЛІКІ БЕЛАРУСЬ

Прэзідыум Вярхоўнага Савета Рэспублікі Беларусь пастанаўляе: За плённую творчую дзейнасць у галіне беларускай ваеннай журналістыкі ўзнагародзіць галоўнага рэдактара газеты «Во славу Родины» **Сакалоўскага** Рыгора Васільевіча Ганаровай граматай Прэзідыума Вярхоўнага Савета Рэспублікі Беларусь.

Старшыня Вярхоўнага Савета Рэспублікі Беларусь С. ШАРЭЦКІ.

4 верасня 1996 г., г. Мінск, № 557-XIII.

ПАСТАНОВА Вярхоўнага Савета Рэспублікі Беларусь аб выбаранні старшыні цэнтральнай камісіі Рэспублікі Беларусь па выбарах і правядзенню рэспубліканскіх рэфэрэндумаў

Прэзідыум Вярхоўнага Савета Рэспублікі Беларусь пастанаўляе:

1. Выбраць старшыню Цэнтральнай камісіі Рэспублікі Беларусь па выбарах і правядзенню рэспубліканскіх рэфэрэндумаў **Ганчара** Віктара Іосіфавіча.

2. Гэту Пастанову ўвесці ў дзеянне з моманту яе прыняцця.

Старшыня Вярхоўнага Савета Рэспублікі Беларусь С. ШАРЭЦКІ.

5 верасня 1996 г., г. Мінск, № 577-XIII.

КВАТЭРЫ БУДУЕМ САМІ...

МОЖНА доўга дыскусіраваць з нагоды таго, што жыллё ўсім маючым патрэбу ў ім давацца па купцы за свае кроўныя, заробленыя грошы. Рэчаіснасць, на жаль, ад гэтага не змяніцца. Адзінае, што можна і трэба зрабіць у самы бліжэйшы час — гэта распрацаваць канцэпцыю набыцця жылля, даступнага сярэднім па дастатку слямам насельніцтва. Менавіта сярэднім, паколькі багатыя паклапоцацца пра сябе самі, а маламаёмным і льготнікам будзе прадастаўляцца дзяржавай жыллё муніцыпальнае.

Свой варыянт вырашэння жыллёвага пытання прапанаваў і на справе даказаў яго жыццёвы вытворчы канцэрн «Мінскбуд» — ініцыятар новай метадыкі ўдзелу грамадзян у будаўніцтве ўласных кватэр на доўгачасовай аснове.

— Ужо заселены першы дом па вул. Філімонава, кватэры ў якім атрымалі, у тым ліку нашы заказчыкі, менавіта шляхам пакупкі ў канцэрна неабходнай колькасці мінімальнага частак кватэр, кожная з якіх складае 0,1 кв. м іх агульнай плошчы, — расказвае прэзідэнт вытворчага канцэрна «Мінскбуд» Валерый Чычурын. — Растлумачу. Калі агульная плошча аднапакёвай кватэры складае 44,6 кв. м, дык колькасць мінімальнага частак у ёй будзе, адпаведна, 446. Кошт такой мінімальнай часткі на сённяшні дзень складае 410 тысяч рублёў. Яна доўгі час не змяняецца. Купіўшы адразу адзін квадратны метр жылля, ці 10 мінімальнага частак кватэры, заказчыкі пэўна ў залежнасці ад сваіх фінансавых магчымасцей набываюць астатнія часткі на працягу не больш як 10 гадоў. Пры пакупцы 80 працэнтаў мінімальнага частак кватэры кліент мае права замацавання за ім канкрэтнай кватэры, якая за давальнае яго па ўсіх параметрах: плошча, планіроўка, паверх, аддзелка і г. д. Тут трэ-

ба адразу адзначыць, што куплены мінімальна частка кватэры не мяняюцца ў цэне — індэксацыя кошту аднаго квадратнага метра жылля не праводзіцца. Гэтыя ўмовы ёсць у райвыканкомах, у нашых арганізацыях і ў канцэрне.

Перад чалавекам, які ведае цану кожнаму заробленаму рублю, могуць узнікнуць сумненні: «А ці варта верыць канцэрну? Ці не здарыцца з маімі грашыма тое, што і з укладамі грамадзян у кампаніі тыпу «МММ»? Трывога зразумелая і зусім абгрунтаваная: у свеце, дзе часцей спраўляюць балы вялікія грошы і махляры, лёгка памыліцца.

У гэтым канкрэтным выпадку паўнамоцтвам ВК «Мінскбуд» пацвярджае Мінгарвыканком: на спецыяльным пасведчанні ёсць подпіс і пячатка канцэрна і яго гаранта — выканкома.

На сённяшні дзень 206 чалавек заключылі дагаворы з ВК «Мінскбуд», за дваццаць п'яці з іх ужо замацаваны канкрэтныя кватэры. На гэтыя сродкі пабудаваны кватэры ў доме па вул. Філімонава, будуюцца ва Уруччы і Малаўцы. Распрацоўваецца праектная дакументацыя на будаўніцтва яшчэ некалькіх дамоў — у Серабранцы, на скрыжаванні вуліц Прытыцкага і Бельскага (побач з метро), у раёне вул. Козыраўскай.

Некаторыя тыповыя практычныя жылыя дамоў адпрацоўваюцца з улікам г. зн. пад заказ тых кліентаў, якія звяртаюцца ў канцэрн. Ужо на жылым доме па вул. Філімонава былі ўнесены некаторыя змяненні, якія вельмі спадабаліся наведвальцам, — новая планіроўка кватэры, зашклёныя лоджыі, вялікія кухні з выхадом на лоджыю.

— Нашы спецыялісты, якія прымалі ўдзел у распрацоўцы праграмы будаўніцтва жылля на даўгачасовай долевай аснове, пастараліся залажыць у кошт квадратнага метра толькі рэальныя затраты на яго будаўніцтва, — расказвае Валерый Фёдаравіч. — Значна

зніжаны кошт жылля пасля вядомага ўсім указа Прэзідэнта Рэспублікі Беларусь, у якім да мінімуму зменшаны падаткі. Аднак паранейшаму большая частка сродкаў ідзе на набыццё будматэрыялаў, цэны на якія ўстаўляюцца не намі. Адно з выйсцяў у такіх абставінах — аддача аб'ектаў без унутранай аддзелкі. Эканоміюшы на накладных расходах, падабраўшы неабходныя і адпаведныя магчымасцям аддзелачныя матэрыялы, прыкладшы пэўныя фізічныя намаганні і фантазію, нашы заказчыкі могуць эканоміць каля 10—15 працэнтаў сваіх сродкаў на кожным квадратным метры, што ў цэлым абярнецца добрай эканоміяй у маштабах усёй кватэры. Кожнаму жадаючаму заказчыку дапамогуць выканаць работы і нашы спецыялісты.

Клопат канцэрна аб яго заказчыках прыёмны, ён вельмі дарэчы, але апошнія, атрымліваючы зарплату невялікую і часам несвоечасова, могуць расцягнуць працэс пакупкі кватэры на шмат гадоў. А хочацца хутчэй. Як быць? Звернемся па парадку да наведвальцаў.

— Аднапакёвую кватэру будавалі ўсёй грамадой: самі, дапамагалі бацькі, — расказвае Вольга Козел. — Вынікам вельмі задаволены.

— А мы прадалі старую, цесную і надакучыўшую і купілі новую 3-пакёвую — прасторную і светлую, — дзеліцца вопытам муж Ірэны Прышчэпы.

Паспелую дапамогу сем'ям, якія адсталі ў чарзе на паляпшэнне жыллёвых умоў у выканкомах шмат гадоў, але так і не паспелі атрымаць кватэру, аказвае дзяржава, прадастаўляючы субсідыі. Варта спадзявацца, што эканоміка рэспублікі стабілізуецца, з'явіцца магчымасць у любога чалавека атрымаць крэдыт у банку пад будаўніцтва жылля. Умела распрацаваны атрыманымі сродкамі — гэта значыць даверыць іх на дзейнай будаўнічай арганізацыі.

Наталія ХАЦКЕВІЧ.

ПЫТАЛЬНІК

ФЛЮАРАГРАФІЯ — СПРАВА БЯСШКОДНАЯ. НЕ ІГНАРУЙЦЕ ЯЕ

Мы абслугоўваемся ў паліклініцы па месцы жыхарства. Кожны раз, калі наведваем гэтую ўстанову, ад нас патрабуюць прайсці флюараграфію. Вельмі просім растлумачыць, што гэта за «абавязалаўка». Закон та-кі ёсць, ці якая паставіла ўрада?

З павагай Марыя Іванаўна ПЯТРОВА.

Закон, які прымушаў бы грамадзян выконваць такую працэдурку, няма. І паставы ўрада таксама. Але ёсць загад № 555 Міністэрства аховы здароўя СССР ад 29 верасня 1989 года «Аб удакладненні сістэмы медыцынскіх аглядаў...», дзе ўказваецца, што флюараграфічнае абследаванне — абавязковая працэдура пры паступленні на работу. Як мяняецца месца работы — рыхтуйце даведку, што абследаванне вы прайшлі. Гэтым жа загадам устанаўліваецца абавязковае праходжанне раз у год флюараграфіі ўсімі грамадзянамі. Саюза ўжо даўно няма, але дакумент працягвае дзейнічаць. І вось чаму. З дапамогай флюараграфічнага абследавання выяўляюцца захворванні лёгкіх, у прыватнасці туберкулёз. А кожны выяўлены хворы можа заразіць на працягу года больш за дзесяць чалавек. Доза іанізуючага апраменьвання, якую атрымлівае пацыент пры рэнтгеналагічным сеансе, не перавышае дозы, якую ён атрымлівае на працягу дня з гаражы. Спецыялісты рэчэй не ўпярціцца і праходзіць флюараграфію. Зрэшты, гэта зрабіць куды прасцей, чым потым вылучыцца ад туберкулёзу. Але наведваць кабінет некалькі разоў на працягу года не варта. Прасяньце, каб у вашай медыцынскай карце была зроблена паметка. І прыходзьце сюды зноў... праз 12 месяцаў.

ЧАМУ МНЕ АДМОВІЛІ Ў КАМПЕНСАЦЫІ?

Мой бацька ў 30-я гады быў рэпрэсаваны, а яго маёйскае канфіскавана. Аднак ніякай кампенсацыі я не атрымаў. Чаму?

С. СТАРОВОЙТАЎ.

в. Любжына, Ушацкі раён.

Старшыня камісіі пры Ушацкім раённым Савеце дэпутатаў па аказанню садзейнічання ў забеспячэнні правоў ахвяр палітычных рэпрэсій 20—80-х гадоў і ўвекчванні іх памяці П. Хвашчэўскі паведаміў: заява гр. Старовойтава Сямёна Рыгоравіча (Ягоравіча, па пашпарту Герорвіча) аб выплаце кампенсацыі за канфіскаваную маёмасць у яго бацькі ў час рэпрэсій у 30-я гады была разгледжана адпаведнай камісіяй пры Віцебскім абласным Савеце дэпутатаў яшчэ ў 1993 годзе (праатакол пасяджэння камісіі № 2 ад 29.03.93 г.). Праведзенай праверкай факт рэпрэсій у выглядзе асуджэння ці высылкі Старовойтава Ягора Мікалаевіча не ўстаноўлены. У архіве інфармацыйнага цэнтру УУС Віцебскага аблвыканкома, УКДБ Рэспублікі Беларусь па Віцебскай вобласці і Дзяржархіве Віцебскай вобласці ніякіх сведчанняў аб прымяненні рэпрэсійных мераў у крывінальным ці адміністрацыйным парадку ў адносінах да яго няма.

Матэрыялы праверкі па заяве С. Старовойтава захоўваюцца ў архіве ІЦ УУС Віцебскага аблвыканкома.

У сувязі з заключэннем абласной камісіі рашэннем Ушацкага райвыканкома ад 06.07.93 яму было адмоўлена ў выплаце кампенсацыі.

ТОЛЬКІ З 1 СТУДЗЕНЯ 1992 ГОДА

Працую мулярам на будоўлі. Работа, пагадзіцеся, нялёгка. Растлумачце, калі ласка, чаму мне не даюць пенсіі ў сувязі са складанымі ўмовамі працы?

С. ЖАНЕУСКІ, г. Орша.

Па просьбе рэдакцыі на гэты пытанне адказвае намеснік галоўнага дзяржаўнага эксперта рэспублікі па ўмовах працы Міністэрства працы С. ГАЛАН:

— Паважаны Сцяпан Канстанцінавіч, па сутнасці вашага пытання паведамляю.

Згодна з пастановай Кабінета Міністраў ад 2 жніўня 1995 г. № 408 «Аб зацвярджэнні спісаў вытворчасцей, работ, прафесій, пасада і паказчыкаў, якія даюць права на пенсію за работу з асаблівымі ўмовамі працы» пры назначэнні пенсіі па ўзросту ў сувязі з такімі ж умовамі ў адпаведнасці з артыкулам 12 Закона «Аб пенсійным забеспячэнні» перыяды працы, прадаўжэняй спісам № 1 і спісам № 2, залічваюцца ў працоўны стаж, пачынаючы з 1 студзеня 1993 г. ці з моманту ўнясення змяненняў і дапаўненняў у гэтыя спісы.

Пры налічэнні стажу за час работы да гэтай даты прымяняюцца спісы № 1 і № 2 вытворчасцей, цэхаў, прафесій і пасада, праца ў якіх дае права на дзяржаўную пенсію на льготных умовах і ў льготных памерах, што дзейнічалі на тэрыторыі Беларусі з 1 кастрычніка 1956 г. да 31 снежня 1991 г., а таксама спіс № 1 і спіс № 2, якія дзейнічалі на тэрыторыі Рэспублікі Беларусь з 1 студзеня да 31 снежня 1992 года. Пры гэтым у стаж для назначэння пенсій у сувязі з асаблівымі ўмовамі працы залічваецца работа, прадаўжэная названымі спісамі і выкананая ў перыяд іх дзеяння.

Вы працуеце мулярам з 1968 года, але ў спісах, якія дзейнічалі з 1956-га па 1991 г., такой прафесіі не значылася. Муляры, якія пастаянна працуюць у брыгадах і ў спецыялізаваных звыш комплексных брыгадах, былі ўнесены ў спіс № 2 з 1 студзеня 1992 года пастановай былога Кабінета Міністраў СССР. Таму ў льготны стаж, неабходны для назначэння пенсіі за работу з асаблівымі ўмовамі працы, будзе вам залічана работа ў якасці муляра толькі з гэтай даты.

-МЫ МОЖАМ пераадолець многія праблемы, за выключэннем толькі тых, якія знаходзяцца не ў сферы нашай увагі і дэлеа вырашэння якіх неабходна ўзаемадзейнічаць з многімі структурамі, — пачала размову Зінаіда Паўлаўна.

— І якія праблемы вы маеце на ўвазе?

— Пачынаючы з таваравытворцаў, сэрвісных службаў горада (і не толькі) і заканчваючы міністэрствам гандлю, упраўленнем бытавога абслугоўвання насельніцтва.

Закон «Аб абароне правоў спажываўца» — несумненна, патрэбны закон, але і дастаткова жорсткі. Калі ўсе будуць яго поўнацэнна прытрымлівацца, то сур'ёзных канфліктаў, безумоўна, можна пазбегнуць. Але як дабіцца выканання закона ад прадпрыемстваў, якія, калі яшчэ і не ўсе банкруты, то нямногія на блізкаюцца да гэтай рысы.

— Такім чынам, паміж моладдзю і кавадлам, паміж спажыватцём (плюс таварыства аховы нашых правоў) і законам вы пакуль знаходзіцеся ў гордай адзіноце.

— Прывяду такі прыклад. Пакупніца з пральнай машынай «Расінка», якая выйшла са строю, звярнулася на завод, дзе асэраг пратрымалі 108 дзён у рамоне. А пасля наведвання Таварыства абароны правоў спажываўцаў пакрыўджаную жанчыну накіравалі ў краму з патрабаваннем вярнуць грошы і пакрыць маральныя страты за тых 108 дзён. Наш магазін забраў машыну і выплаціў грошы за 2 дні. Пасля чаго ў судовыя інстанцыі падалі іск аб пакрыццё маральных страт і выплаты штрафу не заводам, а нам. У працэсе судовых разборах істцам было прапанавана змяніць адказчыка. У іншым выпадку пытанне застаецца без разгледу.

— Не разумею, якім чынам крама, якая за 2 з належных па закону 14 дзён выканалася свае абавязкі перад пакупніком, раптам апынулася на судзе адказчыкам?..

— Вы гэтага не разумеете?! А ў таварыства абароны правоў такая практыка — які сэнс прад'яўляць штрафныя санкцыі заводу-банкруту?

— Падобныя канфлікты ўзнікаюць з-за якасці тавараў...

— І не толькі. Пры дрэннай якасці айчыннага электратавараў адсутнічае сетка прадпрыемстваў сэрвіснага абслугоўвання гэтых тавараў і ў гарантыйны, і ў паслягарантыйны тэрмін. Калісьці ў «Рамбытэхніцы» можа і не было высакаякаснага сэрвісу, але як-нік рамантавалі амаль што ўсё. Існавалі пэўныя правілы вырашэння канфліктных сітуацый. Зараз і таго абслугоўвання няма.

А па закону, калі няма сэрвіснага службы, пакупнік павінен прынесці тавар да нас. У межах гарантыйнага тэрміну мы ў кожным

канкрэтным выпадку тым ці іншым шляхам вырашаем праблемы: ёсць свае механікі, часам насустрач ідуць вытворцы і самі ліквідуюць свой брак.

Часцей за ўсё атрымліваецца так: пакупнік адмаўляецца ад паўторнага рамонту, мы яму выплачваем грошы, забіраем тавар, а ўжо грошы з завода можам кахаць гадамі.

— Але вы самі заключаеце дагаворы з «ненадзейнымі» вытворцамі, значыць, і на краме ляжыць частка адказнасці. Ці не так?

— Так, але ж давайце і гаварыць аб частцы, а не аб поўнай адказнасці.

У ПОШУКУ ГАНДЛЁВАЙ ПРАЎДЫ

Атрымаць у Міністэрстве гандлю звесткі аб няякасных таварах айчыннай вытворчасці аказалася справай не з лёгкіх. Давялося звярнуцца па дапамогу туды, дзе праблема якасці тавараў з'яўляецца амаль што галоўнай. А менавіта — у мінскую краму «Тэхніка ў быццё». Гутарка з дырэктарам Зінаідай Паўлаўнай Качан нечакана атрымалася багатай на цікавую інфармацыю не толькі аб заводах-бракаробах, але і аб праблемах галіны ўвогуле — такіх, як якасць вырабаў, гарантыйны і паслягарантыйны рамонт, забеспячэнне абароны правоў пакупнікоў і г. д.

— Самастойна — па свайму меркаванню — мы заключаем дагаворы з замежнымі фірмамі, з прыватнымі прадпрыемствамі, якія ці ўвоззяць тавар, ці самі яго вырабляюць. Больш за 100 дагавораў мы заключылі на пастаўку замежных тавараў. І праблем з дастаўкай, сэрвісным абслугоўваннем, рэкламай гэтых тавараў амаль што не ўзнікае, з якасцю — таксама.

У Беларусі электратавараў вырабляецца вельмі мала. І вось вам інфармацыя аб самастойнасці выбару партнёраў. Айчынныя тавары нас браць абавязваюць, існуе асартыментны іх пералік, якога мы павінны прытрымлівацца пры заключэнні дагавораў.

Няма слоў, родную прамысловасць падтрымаць неж тэрба. Мы не супраць, мы хочам гандляваць беларускімі вырабамі хаця б таму, што цэны на іх (праўда, не вельмі нізкія) больш даступныя для большай колькасці пакупнікоў, чым на замежныя тавары.

Абсурднасць сітуацыі ў тым, што далёка не ўсе заводы працягваюць цікавіцца да супрацоўніцтва з намі. Здаецца, склад завадзены гатовай прадукцыяй, а атрымаць яе без праблем і валакці мы не можам.

Напрыклад, хацелі б гандляваць асвятляльнай арматурай Лідскага завода, але ніяк не можам знайсці з імі агульную мову і

дагаварыцца аб умовах: то ў прадпрыемства няма грошай на транспарціроўку, калі ж мы згадзіліся даць гэтыя грошы, яны адмовіліся назваць тэрмін адгрузкі тавару.

— Калі нельга вырашыць самастойна праблемы, магчыма, вы прапануеце якія-небудзь варыянты выйсця з такіх воль па цывільізаваных мерках абсурдных сітуацый?

— Неабходна прадумаць схему арганізацыі сэрвіснага абслугоўвання на месцах. Заводы маглі б скааперавацца хоць бы па тэрытарыяльнаму прынцыпу. Але прадумаць і абмяркоўваць гэта павінны тыя, хто нясе прамую адказнасць за якасць і рамонт тавараў. У першую чаргу вытворцы.

Мы ж можам гарантаваць толькі высокі ўзровень ведаў і абслугоўвання пры рэалізацыі тавару.

Яшчэ адна наша ініцыятыва: крама рассылае лісты 15 прадпрыемствам (акрамя мінскіх), якія не маюць сэрвіснай службы. У гэтых лістах у даволі жорсткай форме прапанавана прадпрыняць меры для забеспячэння гарантыйнага і паслягарантыйнага рамонту сваёй тэхнікі. Нікога канкрэтнага, трэба прызнацца, гэта нам не даецца, але хочацца сабе рэабілітаваць. Праўда, можа толькі ва ўласных вачах. Нашы патрабаванні вырашальныя пры жададзі думаць і працаваць. Гэта даказвае і вопыт некаторых беларускіх прадпрыемстваў.

— Якіх?

— Добра працуе «Атлант» (вытворчасць халадзільнікаў). Яны пра-соўваюць свой тавар на рынак, актыўна рэкламуюць яго, праблем з сэрвісам не ўзнікае.

Лепельскі завод, які выпускае нядрэнныя пыласосы «Аўтаматык», заўсёды цікавіцца думкамі аб сваім дзеішчы. Збіраюцца там наладзіць выпуск мыйнага пыласоса. Самастойна жадаюць адкрыць у Мінску сэрвісную службу.

— А якіх вытворцаў рэспублікі можна было б унесці ў, скажам так, «чорны спіс»?

— Складанае пытанне. З некаторымі, напрыклад, брэсцкімі прадпрыемствамі сапраўды цяжка працаваць. Складася ўражанне, што там не цікавяцца праблемамі рэалізацыі свайго тавару. А брэст жа з'яўляецца маналістам у вытворчасці некаторых відаў электратавараў на Беларусі, бо прадукцыя значна танней за замежную.

Іншая справа — гомельскія заводы, адкуль усё ж таксама ідзе шмат браку. Але там няма аб'якаваасці да праблем рэалізацыі сваіх вырабаў. Праблема ў тым, што заводы падводзяць пастаўшчыкі.

Не хочацца каго-небудзь уносіць у «чорны спіс». Мабыць, для прадпрыемстваў Беларусі трэба зрабіць скідку на складанасць сітуацыі.

— Але ж, пагадзіцеся, пакупнікам ніхто ніякіх скідак не зробіць!

Гутарыла Вольга СТАЎРОЎСКАЯ.

НАДЗЁННАЕ

РЭПАРЦЁР АТРЫМАЎ ЗАДАННЕ...

...Правесці рэйд з супрацоўнікамі санэпідслужб

Камерцыйныя ларкі настолькі прыжыліся на мінскіх вуліцах і палібоўіцы гараджанам, што без іх ужо нават цяжка абыхацца. На самай справе, для такой любові ёсць усе падставы: разнастайнасць прадукцыі, якая прапанаваўца, плюс адносна нізкія, у параўнанні з дзяржаўным гандлем, цэны на яе дадаткова падмацоўваюцца даволі зручным для пакупніка рэжымам работы камерцыйных кропак. Аднак, як сцвярджае народная мудрасць, «не ўсё тое золата, што блішчыць», і далёка не заўсёды, як паказвае вопыт, яркая шыльда ці ярлык гарантуюць высокую якасць тавару. У гэтым я мела цудоўную магчымасць пераканацца, правёўшы з супрацоўнікамі Мінскага гарадскога цэнтра гігіены і эпідэміялогіі адну з рэйдавых праверак прадпрыемстваў камерцыйнага гандлю Фрунзенскага раёна сталіцы.

Схема дзейняў супрацоўнікаў санэпідслужбы мяне адрознівала: нагледзячыся на прысутнасць у групе ўрачова-гігіеністаў розных накірункаў (гігіена харчавання, гігіена дзяцей і падлеткаў, камунальная гігіена), перад кожным з якіх ставілася сваё задаванне, адначасова ўсебаковае абследаванне імі аб'екта практычна немагчыма. Справа ў тым, што сістэма апаўчэння ў камерсантаў працы безадмоўна: варта толькі санстанцыі з'явіцца на «іх» тэрыторыі, як усе камерцыйныя ларкі адрозніваюцца рознай прычыне закрываюцца. Вось і даводзіцца ўрачам разгруківацца, каб з поля іх зроку ніхто не знік. А хаваліся прадпрымальнікі, як правіла, заўсёды ёсць што. Ну, напрыклад, ці часта можна сустрэць каля камерцыйных ларкоў сметніцу, наяўнасць якой, між іншым, абавязковая. У сваёй большасці бананавыя лупіны ўжо даўно сталі іх арыбэнтам. І наогул, па іх колькасці вельмі зручна меркаваць аб тым, наколькі удалым быў для гандлярскоў працоўны дзень. Але гэта толькі знешні «бляск»! А што, цікава, робіцца ўнутры?

Адоўнасць сертыфікатаў якасці на рэалізаваны тавар — самы распаўсюджаны від парушэнняў санітарных правілаў гандлю. Пераканаўся я ў гэтым лёгка, бо з шасці абследаваных намі ў ходзе рэйду аб'ектаў у пяці з іх прадпрымальнікі дакументы, якія сведчаць аб якасці прапанаванага для продажу тавару, прад'явілі не змаглі, знайсці ж на рэалізаваным тавары даныя аб даце вырабы і канчатковым тэрміне іх рэалізацыі таксама аказалася вельмі праблематычным. Так што «кот у мяху» пакупніку быў забяспечаны. А аб яго некомпэтэнцыі маю меркаваць па сабе.

Ну каму з нас, напрыклад, вядома, што кансервы ці, скажам, шакалад прадпачае павінен нам даставаць не з вітрыны — у яго для іх захоўвання павінен быць халадзільнік! Ну а хіба мала хто з нас «клінуў» у сякучую на аб'яву «Прадаём халадзёныя піва і напоі»? Прычым дадаткова заплаціў за іх «ахладжэнне». А без халаду рэалізацыя напою, між іншым, наогул забаронена. Але гэта зусім не бянтэжыць прадпрымальнікаў: у адным з правераных кіёскаў бутэлічныя піва не толькі прадаваліся цёплым, але і дакументаў, якія сведчылі б аб яго якасці, таксама ў прадпрымальніка не знайшлося.

Дарчы, сертыфікаты якасці неабходныя не толькі на харчовую прадукцыю. Так, напрыклад, касметычныя тавары могуць нанесці здароўю не меншую шкоду. Яшчэ больш небяспечна «эксперыментаванне» з уласнымі дэзэмі: наўрад ці клпатлівыя мамы ведаюць, што яркія дзіцячыя рэчы таксама могуць таіць у сабе небяспеку. Справа ў тым, што ў фарбавальніках могуць утрымлівацца шкодныя для дзіцячых скуры хімічныя рэчывы. І нядаўна, калі яркі дзіцячы джэмпер пасля першага ж мыцця моцна «губляе» ў колеры. Дзіцячыя цацкі з паверхневым фарбаваннем (г. зн. калі фарба можа трапіць у рот дзіцяці) таксама небяспечныя. Наогул усё, што дзіцяце ў рот (бразготка, лялька ці фламастэр), у гігіеністаў выклікае трывогу. Затое людзі, якія імі гандлююць, шчыра «не разумеюць», чаму ад іх патрабуюць сертыфікаты якасці.

Зразумела, за парушэнні камерсантаў штрафуюць, прычым больш за 70 працэнтаў усіх штрафаў прыпадае менавіта на аб'екты камерцыйнага гандлю. У выніку толькі адной нашай выбарчайнай праверкі Фрунзенскага раёна сталіцы за санітарныя парушэнні правілаў гандлю былі вынесены дзве пастановы аб забароне эксплуатацыі аб'ектаў і адна пастанова аб адхіленні ад работы дырэктара фірмы (нагадаю, што абследавана было ўсёго 6 аб'ектаў!), не лічычы прымянення штрафных санкцый. Так што «вайна» ідзе. «Вайна», не прыметная для пакупніка, якому пакуль нічога інашага не застаецца, як спадзявацца на сумленне прадпрымальнікаў.

Надзея НІКАЛАЕВА.

-В АСІЛЬ ІВАНОВІЧ, ужо, відаць, настаў час, калі вы ў межах усёй сваёй сістэмы пераходзіце да ажыццяўлення раней абвешчанага рэформіравання? Наўмысна пачынаю з гэтага пытання размову, бо ведаю, бацькоў — асабліва бацькоў малодшых школьнікаў — заўсёды непакоіць, якому ж эксперыменту на гэты раз будзе падвергнуты іх дзеці...

— Па-першае, бацькам не варта перажываць, рэформы ў школу прыйдуць паступова. Я нават сказаў бы так: незаўважна для саміх бацькоў. Пагадзіцеся, што сістэма школьнай адукацыі (як, між іншым, і адукацыі ўвогуле) — рэч даволі кансерватыўная. Калі звартацца да асноўных ведаў, то хіба нашы дзеці вучаць не адно і тое ж, напрыклад, па матэматыцы, што вучылі іх бацькі? Іншая справа, што мяняецца форма выкладання, працуюць новыя метадыкі. Упэўнены, калі б вы зазірнулі ў падручнік сяродзіньні стагоддзя — знайшлі б шмат знаёмага.

— І не дзіва. Гэта ж позірк назад...

— Тое ж было б, калі б можна было б апінуцца ў будучым часе і зрабіць параўнанне з сённяшняй вучэбнай кнігай. Безумоўна, гэта дадчыцца перш-наперш дакладных навук.

— Васіль Іванавіч, і ўсё ж пра рэформы. У якой ступені яны закрануць школу сёлета?

— Паўтаруся яшчэ раз: ніякага ўзрушэння не будзе. Толькі паступова. Калі гаварыць пра гэты навучальны год, то працэс рэформы непасрэдна зусім не закране вучня. Праца зараз ідзе ў іншай сферы. Навукова-даследчыя, творчыя калектывы працуюць над стварэннем новых метадык. Ідзе, скажам так, нармальны навукова-педагагічны пошук. Наступным этапам будзе ўвядзенне, апрабаванне гэтых метадык у школе. Для эксперыменту выбіраю літаральна ўсяго некалькі педэагігічных калектываў. Але ж і выбар гэты абдуваецца не сёлета, а крышачку пазней.

— Тут, прызначна, у мяне ўзнікае зусім заканамернае, выкліканае сённяшняй эканамічнай сітуацыяй пытанне. А ці так ужо выгадна зараз праводзіць рэформы ў школе, пераходзіць, хай сабе і спакваля, на 12-гадовую сістэму навучання? Хіба ж і без таго падаткаплацельшчыку не цяжка?

— Што ж, давайце паспрабуем удакладніць матэрыяльны бок справы. Дарэмна падаткаплацельшчык перажывае, што, маўляў, рэформа школы моцна ўдарыць па яго кішэні. Калі мець на ўвазе сёлетнюю працу над метадыкамі, то на гэта выдзелена параўнальна нязначная сума. Да таго ж усё роўна па тых ці іншых пытаннях мы павіны былі б займацца пашырэннем навукова-даследчыцкай дзейнасці. Іначай немагчымы рух наперад.

— Выданне літаратуры — і падручнікаў, і метадычных дапаможнікаў — вельмі, пэўна, што выклікае і ўжо выклікае велізарныя эканамічныя праблемы. Магчыма, дзяржава магла б перакласці, хаця б часткова, гэты клопат на плечы бацькоў? Мы ж усе цудоўна памятаем, што некалі бесплатных падручнікаў не было. І кожны навучальны год завяршаўся тым, што недзе напрыканцы мая дзеці дружна адпраўляліся ў кнігарні і набывалі комплект патрэбнай літаратуры на наступны год.

— Пайсці па гэтым шляху немагчыма. Безумоўна, можна было б змяніць форму размеркавання, ды і планавання тыражоў вучэбнай кнігі. Хаця і гэта не так проста.

Паўстае пытанне абаротных сродкаў для выдавецтва і паліграфічных прадпрыемстваў. Свае ўмовы пачне дыктаваць і напярэдавіцель кнігагандаль. Сёння ж схема (і для дзяржавы асабліва я ўяўляе яе ідэальнай) даволі простая: дзяржава выдзяляе сродкі. Міністэрства адукацыі і навукі выступае ў ролі заказчыка, стараючыся максімальна эфектыўна выкарыстаць гэтыя сродкі.

— Існуюць і іншыя прапановы наконт вырашэння пытання аб друкаванні падручнікаў...

— Канешне ж яны мне вядомы. У тым ліку і ідзе, пажаданне ці прапанова, якая прагучала на старонках «Звязды» з усняў старшыні Дзяржкамдруку Уладзіміра Пятровіча Бельскага. У прыватнасці, ён адзначыў: «Дзяржкамдруку ўнёс шэраг важных прапаноў... Прэзідэнт нас падтрымаў. Адным з асноўных пунктаў з'яўляецца ўжо згаданы законапраект аб падтрымцы сродкаў масавай інфармацыі. А таксама —

перадача фінансавання па кнігавыданню літаратуры для школы праз Дзяржкамдруку».

Ведаеце, за гэтымі словамі прыхавана лабіраванне інтарэсаў сваёй галіны. Атрымаўшы сродкі ў сваю кішэню, Дзяржкамдруку будзе заклапочаны, як найхутчэй іх асвоіць, пры гэтым — з максімальнай рэнтабельнасцю для сябе. Пытанне ж паўнаты насычэння школы падручнікамі выдаўцоў надта і хваляваць не будзе. Не хапае падручнікаў? А мы, маўляў, тут пры чым? Давайце болей сродкаў — будзе большы і тыражы.

— Добра, а што ж вы робіце, атрымаўшы, магчыма, невялікія, таксама не зусім задавальняючыя вас сродкі?

— Мы, паўтаруся, — заказчыкі. Будзем шукаць выдаўца, які нас задаволіць. Сёння прыватны выдавец пішчом лёзе, каб толькі атры-

Васіль СТРАЖАЎ:



«БАЦЬКАМ НЕ ВАРТА ПЕРАЖЫВАЦЬ, РЭФОРМЫ Ў ШКОЛУ ПРЫЙДУЦЬ ПАСТУПОВА...»

Чым адрозніваецца сёлетні верасень ад мінулагагодняга? Паставіўшы гэтае пытанне ў эпіцэнтр, вызначыўшы як галоўнае, газета «Звязда» запрасіла да размовы міністра адукацыі і навукі Рэспублікі Беларусь Васіля Стражава.

маць заказ на выданне масавых тыражоў падручнікаў. Пры гэтым цэны прапаноўвае ніжэйшы, чым падраздзяленні Дзяржкамдруку. Адбываецца дзіўная рэч. Апыкучыся, здавалася б, інтарэсамі агульнымі, працуючы на Яе Вялікасць Дзяржаву, мы з дзяржаўнымі структурамі з цяжкасцю знаходзім агульную мову. Маніпалізм той ці іншай галіны пераўзыходзіць межы магчымага і дапушчальнага, на мой погляд.

— Вучэбная кніга — гэта не толькі падручнік для школы.

— Так. І на гэта хацелася б звярнуць асаблівую ўвагу. Але спачатку давайце завершым пра падручнікі. У прыватнасці, пра спробу ці згаданую вамі магчымасць перакласці матэрыялы цяжар на плечы бацькоў. Ведаеце, не пацягнуць. Уявіце сабе наступную сітуацыю. У сям'і вясковыя працаўнікоў (нават са стабільнага калгаса, дзе заўсёды ў час выдаюць зарплату, але ж, пэўна, не болей як 500—600 тысяч рублёў) двое дзяцей. Патрэбны, акрамя ўсяго іншага, — вопратка, абутак. Яшчэ і два комплекты падручнікаў набыць. А кошты кнігі такі, што ў паўміліёна не ўкладуцца.

— Атрымаўшы, дзяржаўная дабрачыннасць...

— Не, дзяржаўная праграма. Ці, хутчэй, — частка дзяржаўнай праграмы па забеспячэнню сацыяльных гарантый бесплатнай адукацыі.

Цяпер пра метадычную і іншую важную літаратуру. У нас пры міністэрстве існуе рэспубліканскі метадычны цэнтр. Там сабраны выключна падрыхтаваныя, адукаваныя каманда. Цэнтр робіць тое, што павінна было б рабіць выдавецтва «Народная асвета», але на болей высокім прафесіянальным узроўні. У гэтым — вялікая падмога нашай сістэме.

Узнікаюць пытанні з выданнем малатыражных падручнікаў для ВУН. Ясная справа, што яны яшчэ ў большай ступені непрыбытковыя, чым астатняя літаратура. Але ж патрэба ў такіх выданнях існуе. Вось і нядаўна, на першай канферэнцыі Беларускага прафесарскага сходу, пытанне па малатыражных падручніках для ВУН задалі Прэзідэнт краіны. Мы таксама сталі і яшчэ раней гэта пытанне. Аляксандр Рыгоравіч паабяцаў падтрымаць.

— Васіль Іванавіч, у прынцыпе, ведучы шмат размоў пра насычэнасць школы падручнікамі, мы рэдка задаёмся пытаннем, што, магчыма, велізарныя траты звязаны з наступным. Мяняецца ўсё ж так змест падручнікаў, хаця вы і гаварылі пра кансерватызм школьнай адукацыі.

— Разумоўна, што пытанне ваша выклікана той сітуацыяй, што склалася ў першую чаргу вакол вучэбнай літаратуры гуманітарнага цык-

ла. Але тут, мусіць, болей размоў, чым трэба. На сёння пытанне вострае не стаіць. Падручнікі па гісторыі падрыхтаваны аб'ектыўна, насычаныя ў большай ступені фактамі, чым нейкімі тэндэнцыямі.

Тут хацелася б зазначыць іншае. Тое, пра што амаль ніколі і нідзі мы не гаворым. Быў час, калі Масква, з'яўляючыся для нас Цэнтрам, брала на сябе вырашэнне ўсіх пытанняў. Падручнікі — адтуль. Метадычныя, даследчыцкія цэнтры — там. І вось усім гэтым нам даводзіцца займацца самім. Самастойна. Атрымліваецца, як ні дзіўна. І метадычныя цэнтры ствараюцца. Праца іх прыносіць плён. І падручнікі па ўсіх дасцыплінах маю свае, уласныя, ніколі не горшыя за ранейшыя, напісаныя і выдадзеныя ў Маскве. Вы можаце сабе ўявіць, што значыць — замяніць ужо цэлы камплект падручнікаў для пачатковай школы? Я асабіста лічу, што адбыўся «ціхі падзвіг». У нас усё, што толькі магло, спынялася, баставала, паграбавала. Настаўнікі ж працавалі, хаця і ім, як вы ведаеце, даводзілася і даводзіцца нялёгка.

— Асабліва сёлета, з выплаты заробатнай платы...

— І ўсё ж, якім бы складаным не было напаўненне бюджэту, грошы для настаўнікаў знайшлі. Мы бачым, што пытанні выплаты заробку работнікам адукацыі знаходзяцца заўсёды ў полі зроку Прэзідэнта. Але, хаця і ёсць запэўніванні, што сітуацыя ў гэтым накірунку змяніцца да лепшага, хаця ёсць указ аб штоквартальнай выплате пяці мінімальнага зарплат, дзяржава распрацоўвае іншыя шляхі захавання педагогаў. Да месца тут будзе параўнанне настаўніка з урачом. Медыку не трэба, якой бы складанай ні была эканамічная сі-

туацыя, купляць шпрыцы, лекі. Няма — і ўсё тут. А настаўнік вымушаны, нават за апошнія грошы, набываць метадычны дапаможнік, абавязаны, згодна са сваёй унутранай патрэбнасцю, вылісваць метадычныя часопісы. Іначай педагог проста не зможа выйсці да вучняў. Дык вось, прапануюм увесці пэўную даплату настаўніку, улічваючы якраз гэтую патрэбу.

— Самаахвярэнасць настаўніка, сапраўды, навідавоку, Васіль Іванавіч. Але ж не ўсё залежыць ад педагога. І калі дзяржава імкнецца вырашыць пытанні з аплатай працы настаўнікаў, з забеспячэннем школ падручнікамі, то гэта ж яшчэ не ўсё. Рана ці позна рэформа ўсё ж запатрабуе большых грошай, чым іх сёлета спатрэбілася на метадычныя распрацоўкі. Вы ўпэўнены, што сродкі знойдуцца?..

— Сёння многа гавораць пра крызіс у эканоміцы, у народнай гаспадарцы. Але часам залішне драматызуюць сітуацыю. Звернем увагу на фінансаванне адукацыі толькі з 1994 года. І відавочна, што ідзе рост выдзеленых з бюджэту сродкаў. Акрамя таго, тут ёсць адзін момант. У выніку не зусім спрыяльнай дэмаграфічнай сітуацыі ў наступныя гады значна скарачаецца колькасць вучняў. Такім чынам, калі фінансаванне застаецца нават на ранейшым узроўні, то ўсё адно ўзрастае эфектыўнасць выкарыстання сродкаў на развіццё адукацыі, на рэформу.

І яшчэ. Нагледзячы ні на што, працягваецца будаўніцтва школ. Сёлета будзе ўведзена ў эксплуатацыю два дзесяткі новых будынкаў. Гэта, мяркую, пра нешта гаворыць.

— Васіль Іванавіч, сёння шмат размоў пра русіфікацыю школы. Здадзены многія пазіцыі па пашырэнню беларускай мовы ў сферы адукацыі, што былі заваяваны ў 1991—1993 гадах...

— Размовы былі і будуць. То з адным, то з другім акцэнтам. Дзяржаўнасць беларускай мовы пацверджана законам. Канстытуцыяй (да таго ж і ў новым яе праекце). А што датычыцца памяншэння колькасці беларускіх класаў, то, думаю, працэс ужо стабілізаваўся. Ніжэй наўрад ці будзе планка апускацца. І я не вініў бы тут чыноўнікаў ці некага яшчэ. У зніжэнні колькасці беларускіх школ — адлюстраванне стаўлення грамадства да роднай мовы. А калі вы ўжо гаварылі пра пазіцыі, то многія з іх таму і здадзены, што дужа ўжо ваюніча і рашуча заваўваліся.

І ў пытаннях мовы, у пытаннях нацыянальнай адукацыі павінна прысутнічаць разуменне, узаемавага прадстаўнікоў самых розных нацыянальнасцей.

Гутарыў Аляксей КАРЛЮКЕВІЧ.

Анталогія беларускай песні

Асабліва плённы перыяд фальклорнага збіральніцтва для Рыгора Шырмы прыпаў на другую палову 20-х гадоў. Тады ён склаў для беларускіх рэпертуар для хору навучэнцаў Віленскай беларускай гімназіі, дзе працаваў выкладчыкам, і бацьку неабходнасць захавання народнага меласу.

У 1928 годзе ў Пружанах, дзе ў маленстве Рыгор пачынаў вучыцца, а пазней і працаваў, занатаваў ад Ганны Дудзёйкі песню «Там каля млына». Яна шырока бытавала на Берасцейскай, Гарадзенскай землях. Спявалі яе і на літоўскай мове.

Выканаўцы, асабліва старэйшага ўзросту, рабілі акцэнт на выказванні «Не так любіла, як шанавала». Тым самым яны вылучалі момант у зносінах захаваных, калі не толькі пяшчота, ласка, але і пастаянная ўвага, канкрэтныя яе правы ў адносінах робяць іх трывалымі.


Песня «Там каля млына» ўвайшла ў рэпертуар самадзейных і прафесіянальных харавых калектываў, якімі кіраваў Рыгор Раманавіч Шырма, і актыўна прапагандавалася імі.

Міхась ШАВЫРКІН.

ТАМ КАЛЯ МЛЫНА

Рухаво

Беларуская народная песня



Там каля млына

Цвіла каліна.

Дзе ж тая дзяўчына,

Што мяне любіла?

Не так любіла,

Як шанавала,

Купіла коніка,

Падаравала.

А той конічак,

Быстрыя ногі,

Вёз мяне да мілай,

Зблудзіў з дарогі.

Ані сцяжынікі,

Ані дарожкі.

Паедзем, коніку,

Аж да варожкі.

— 3 кім мая міла

Ручанькі звязя,

3 кім мая мілая

Спатынкі ляжа?

— Ой, ляжа, ляжа

Сама з сабою,

Белыя ручанькі

Пад галавою.

Шлях да нашых святых



ШЯДЗІНА ад сцен Мінскага Свята-Духава кафедральнага сабора адправілася ў чарговы маршрут навукова-творчай экспедыцыя «Дарога да святых» з Непагаснаю Лампадаю духоўнасці. За мінулыя гады такая экспедыцыя двойчы здзяйсняла паломніцтва па гістарычных месцах Беларусі, звязаных з узнікненнем, развіццём і росквітам праваслаўнай веры на зямлі Бацькаўшчыны. У склад экспедыцыі зноў увайшлі святары, знакамітыя навукоўцы, майстры мастацтва. Варта нагадаць, што ў Непагаснай Лампадзе захоўваецца агонь, зацэплены каля жыццядайнага Гроба Гасподняга ў Іерусалімскай храме Уваскрэшання. Ад гэтай Лампады вернікі Беларусі запальваюць свечкі ва ўсіх цэрквах, перад бажніцамі ў хатах. Год таму агнём ад Лампады праваслаўныя Беларусі ўрачыста падзяліліся з братамі па хрысціянскаму веравызнанню — каталікамі.

Прываючы і шануючы святых — Жыватворны агонь ад Гроба Гасподняга, людзі зноў і зноў пераконваюцца, што кожны павінен прайсці свой крыжовы шлях, не забываючыся на нашу агульную Веру і Айчыну.

Кажуць, колькі на зямлі нашай пагоркаў — столькі і Загор'яў, колькі рачулак — столькі і Зарэччаў. У назве кожнай вёскі ёсць часцінка, якую дала сама зямля або людзі. А што чуюцца ў пяшчотных назвах Любча, Уселяб? Хіба ж не любоўю напоўненыя гэтыя жывыя імёны? Хіба ж не зіхаціць у іх галоўнае багацце, дадзенае нам спрадвечу: ратавальная любоў да ўсяго створанага Богам.

Мястэчкі з такімі назвамі сустрэліся на шляху экспедыцыі не выпадкова, як не выпадкова быў пракладзены увесь яе маршрут праз Баранавіцкі і Навагрудскі раёны.

Недалёка ад Баранавіч, каля вёскі Загор'е, ёсць вялікае поле, зямля якога здаўна набрыняла жалобаю. Ідзе па гэтай поля, а ў прамытых дажджамі раўчуках раз параз бачыш... чалавечыя косці. Святым завуць гэта поле, бо ў васьмідзесятых гадах, баронячы ад вандалізму астанкі палеглых тут салдат, з-пад зямлі выйшла ікона Прасвятога Пакрова Багародзіцы. Спыніліся тады на гэтым полі ўсе земляныя работы, а неўзабаве на месцы, дзе спачылі воіны розных дзяржаў, розных нацыянальнасцей, розных войн, адпалаўшых у нашым стагоддзі, быў устаноўлены памятник крыж. На Святое поле ўдзельнікі экспедыцыі прыйшлі хрэсным ходам разам з мясцовымі святарамі і суседнімі вяскоўцамі. Да набажэнства тут узвялі невялічкую капліцу, паклалі на зямлю дарожкі з кветак...

Непагасным агнём Лампады духоўнасці былі ў той дзень асвечаны крыж, капліца, памянута ўсе загінуўшыя тут і стаўшыя роднымі перад Вечнасцю.

Міжволі прыходзіць думка, што ўся зямля Беларусі, нібы тое адзінае Святое поле, просіць нас трымацца разам у памяці і любові. Напэўна таму так натуральна і да месца прагучалі словы праваслаўнага набажэнства, якое прайшло на ўскраіне маленькіх каталіцкіх могілак у вёсцы Крашын, каля помніка паэту Паўлюку Багрымю. Няхай па-роўнаму спяваюць Вечную памяць вернікі розных канфесій — у іх сэрцах гэта гучыць аднолькава. Непадалёку адсюль на ахвяраванні вяскоўцаў будзеца праваслаўны храм. Хрэсны ход ад магілы паэта да падмуркаў новай царквы праклаў яшчэ адну жыццядайную сцяжыну памяці.

Больш чым дзе сабралася людзей на су-

стрэчу Непагаснай Лампады ў вёсцы Валеўка на Навагрудчыне. Па-святотнаму апранутыя, ад малага да старога, выйшлі вяскоўцы разам з самым аўтарытэтным тут чалавекам — айцом Мікалаем. Сорак сем гадоў служыць ён у сваім прыходзе. Адпавядае гэты паважаны святар самому будынку царквы — тры стагоддзі стаіць храм на зямлі Навагрудчыны.

У апошні дзень свайго паломніцтва па прыходах Бацькаўшчыны ўдзельнікі экспедыцыі прысутнічалі пры ўрачыстым адкрыцці помніка наваградскаму блавернаму князю Войшалку — святому Елісею Лаўрышаўскаму. Асвечаны Лампадаю духоўнасці, гэты помнік яшчэ раз нагадвае новым пакаленням праслаўную гісторыю заснавання тут у старажытнасці першага праваслаўнага манастыра на заходніх землях Беларусі.

Зямля Беларусі стала добрай глебай для пасеву Слова Божага, якое памножылася на багатых нівах сэрцаў нашых продкаў і прынесла свой багаты плод.

Яўген ПЯСЕЦКІ
удзельнік экспедыцыі.



НА ЗДЫМКАХ: кіраўнік групы духоўнага суправаджэння экспедыцыі айцец Сяргій КУЗЬМЯНКОў; новы храм у вёсцы Любча; з вяскоўцамі гутарыць удзельніца экспедыцыі, загадчык Мінскага цэнтру духоўнага выхавання Інеса КОНЧЫК; новая капліца на Святым полі; удзельнікі экспедыцыі і вяскоўцы ў час хрэснага ходу; набажэнства на магіле паэта Паўлюка Багрымя; Надзея Аляксандраўна ШЧЭРБА восемдзесят два гады. Свае зберажэнні яна ахвяравала на будаўніцтва новай царквы і стала першым ініцыятарам яе будаўніцтва.



ЮРЫДЫЧНАЯ КАНСУЛЬТАЦЫЯ

КАНТРАКТЫ З ПРАЦУЮЧЫМІ ПЕНСІЯНЕРАМІ

Ці мае права наймальнік пераводзіць работнікаў, якія дасягнулі пенсійнага ўзросту і працуюць па працоўнаму пагадненню, заключанаму на няпэўны тэрмін, на кантрактную форму найму і звальняць іх з работы за адмаўленне ад заключэння кантракта?

Намеснік старшыні па кадрах праўлення Мінскага райспажыўсаюза Н. А. РУСІНА.

Адказ на гэта пытанне змяшчаецца ва Указе Прэзідэнта Рэспублікі Беларусь ад 1 верасня 1995 г. № 350 «Аб некаторых пытаннях рэгулявання працоўнай дзейнасці і пенсійнага забеспячэння грамадзян» з наступным унясеннем у яго шэрага змяненняў.

Так, у адпаведнасці з Указам Прэзідэнта Рэспублікі Беларусь ад 20 кастрычніка 1995 г. № 437 «Аб унясенні змяненняў ва Указ Прэзідэнта Рэспублікі Беларусь ад 1 верасня 1995 г. № 350 «Аб некаторых пытаннях рэгулявання працоўнай дзейнасці і пенсійнага забеспячэння грамадзян» наймальнікам прадпісвалася да 1 студзеня 1996 года заключыць кантракты з раней прынятымі работнікамі, якія дасягнулі пенсійнага ўзросту (мужчыны — 60 гадоў, жанчыны — 55 гадоў) і маюць права на поўную пенсію, а таксама з асобамі, якія не дасягнулі ўказанага ўзросту, але атрымліваюць працоўную пенсію (акрамя пенсій па інваліднасці і з нагоды страты карміцеля).

Аднак па прапанове Старшыні Вярхоўнага Савета Рэспублікі Беларусь 12-га склікання М. І. Грыба Канстытуцыйны суд Рэспублікі Беларусь разгледзеў у адкрытым судовым пасяджэнні справу аб адпаведнасці гэтага Указа Канстытуцыі і законам Рэспублікі Беларусь.

Канстытуцыйны суд Рэспублікі Беларусь сваім заключэннем ад 27 кастрычніка 1995 года № 3-18/95 прызнаў не адпаведным Канстытуцыі і Кодэксу законаў аб працы Рэспублікі Беларусь пункт 1 Указа Прэзідэнта

Рэспублікі Беларусь ад 1 верасня 1995 г. «Аб некаторых пытаннях рэгулявання працоўнай дзейнасці і пенсійнага забеспячэння грамадзян» у рэдакцыі Указа Прэзідэнта ад 20 кастрычніка 1995 г. № 437 у частцы прадпісання, што змяшчаецца ў ім, якое прадугледжвае абавязковасць заключэння кантракта з асобамі, якія падпадаюць пад дзеянне гэтага пункта ўказа, і не маючым юрыдычнай сілы з 1 верасня 1995 года.

Пасля гэтага Указам Прэзідэнта Рэспублікі ад 29 снежня 1995 г. № 521 «Аб унясенні змяненняў ва Указ Прэзідэнта Рэспублікі Беларусь ад 1 верасня 1995 г. «Аб некаторых пытаннях рэгулявання працоўнай дзейнасці і пенсійнага забеспячэння грамадзян» абавязковасць заключэння кантрактаў з работнікамі, якія атрымліваюць пенсію (акрамя працоўных пенсій па інваліднасці, з нагоды страты карміцеля і сацыяльных пенсій), зменена прадстаўленнем наймальнікам права заключыць кантракты з гэтай катэгорыяй работнікаў.

Гэта азначае, што наймальнік цяпер не абавязаны заключыць кантракты з усімі працуючымі пенсіянерамі, а мае права ў залежнасці ад патрэбнасці ў тым ці іншым работніку, які мае права на пенсію, вырашыць пытанне аб тым, заключыць з ім кантракт ці пакінуць яго працаваць на тых умовах, на якіх ён прымаўся на работу. Такім жа чынам вырашаецца пытанне і аб прыёме пенсіянераў на работу: па рашэнню наймальніка з ім можа заключыцца, а можа і не заключыцца кантракт, і ён прымаецца на работу на агульных падставах.

Калі ж наймальнік вырашыў заключыць кантракт з працуючым пенсіянерам, але работнік адмаўляецца ад гэтага, дык праз адзін месяц пасля пільмовага папярэджання яго аб заключэнні кантракта працоўны дагавор з ім спыняецца па прычыне адмаўлення работніка ад працы ў сувязі са змяненнем істотных умоў працы (пункт 6 часткі першай артыкула 29 Кодэкса законаў аб

працы Рэспублікі Беларусь) з выплатай звольненаму выхадной дапамогі ў памеры не менш як двухтыднёвага сярэдняга заробку.

У адпаведнасці з артыкулам 256 Кодэкса законаў аб працы Рэспублікі Беларусь і Указам Прэзідэнта Рэспублікі Беларусь ад 1 верасня 1995 г. № 350, пастановай Кабінета Міністраў Рэспублікі Беларусь ад 8 снежня 1995 г. № 671 было зацверджана Палажэнне аб заключэнні кантрактаў з работнікамі, якія маюць права на пенсію, і дадатка да яго (Прыкладная форма кантракта з работнікамі, якія маюць права на пенсію).

Пасля ўнясення змяненняў у гэты ўказ указами Прэзідэнта Рэспублікі Беларусь ад 20 кастрычніка і 29 снежня 1995 г. №№ 437 і 521 Кабінет Міністраў Рэспублікі Беларусь пастановамі ад 29 студзеня і 26 ліпеня 1996 г. №№ 70 і 487 таксама ўнёс адпаведныя змяненні ў Палажэнне аб парадку і ўмовах заключэння кантрактаў з работнікамі, якія маюць права на пенсію, і ў Прыкладную форму кантракта з работнікамі гэтай катэгорыі.

Цяпер кантракт з работнікамі, якія маюць права на пенсію, могуць заключыцца на тэрмін ад 4 месяцаў да 2 гадоў як пры прыёме на работу (назначэнні на пасаду), так і ў перыяд дзеяння працоўнага дагавора, заключанага на няпэўны тэрмін. Канкрэтны тэрмін кантракта вызначаецца пагадненнем бакоў.

З Палажэння аб парадку і ўмовах заключэння кантрактаў з работнікамі, якія маюць права на пенсію, і Прыкладнай формы кантракта з работнікамі, якія маюць права на пенсію, выключаны дадатковыя падставы да тэрміновага скасавання кантракта, уключаючы ў яго, акрамя падстаў, прадугледжаных заканадаўствам аб працы.

Віктар ДАМАШЭВІЧ,
галоўны спецыяліст юрыдычнага
аддзела Савета Федэрацыі
прафсаюзаў.

Штогадовы водпуск у календарных днях. Калі ён павялічваецца?

На нашым прадпрыемстве штогадовы водпуск прадстаўляюцца ў календарных днях. Але калі адпущаныя дні супадаюць са святочнымі днямі, дык нам адмаўляюць у працягу водпуску на колькасць святочных дзён.

Ці правільна робіць наша кіраўніцтва на чале з дырэктарам?

А. КАВАЛЁВА.

Маршэў.

Калі працягласць штогадовага водпуску на прадпрыемстве вылічаецца ў календарных днях, дык, вядома, дырэктар яго робіць незаконна, адмаўляючы работнікам у яго па-

вельчэнні на колькасць святочных дзён, што прыпадаюць на час водпуску.

Цяпер гэтае пытанне рэгламентуецца тлумачэннем аб аплаце водпуску пры вылічэнні іх працягласці ў календарных днях, зацверджаным пастановай Дзяржамапрацы Рэспублікі Беларусь ад 29 красавіка 1994 г. № 50.

Згодна з пунктам 2 памянёнага тлумачэння, «пры несупадзенні святочных дзён, што прыпадаюць на перыяд водпуску, з нядзельнымі днямі працягласць прадугледжанага заканадаўствам штогадовага водпуску павялічваецца на колькасць такіх дзён, але

аплаце яны не падлягаюць. Калі святочныя дні, што прыпадаюць на перыяд водпуску, супадаюць з нядзельнямі, дык працягласць водпуску не павялічваецца».

Гэтым дакладным тлумачэннем Дзяржамапрацы Рэспублікі Беларусь павінны кіравацца пры налічэнні працягласці штогадовага водпуску на ўсіх прадпрыемствах, ва ўстановах, арганізацыях, дзе штогадовы водпуск прадстаўляюцца ў календарных днях.

Віктар ДАМАШЭВІЧ,
галоўны спецыяліст юрыдычнага
аддзела Савета Федэрацыі
прафсаюзаў.

КРЫМІНАЛ

НЕ ДА МАСЦІ

на крымінальнай справе. Аднак, улічваючы ўзрост Сяргея, арышт да яго не прымяняўся, а была выбрана мера пакарання ў выглядзе падпіскі аб нявыездзе. Меркавалася, што падлетак адумаецца і зробіць для сябе належныя высновы.

У той дзень Коўгар разам са сваімі сябрамі Д. Дземідаўцом і І. Селязёвым піў піва ў п'яным ларку, размешчаным па вуліцы Кахоўскай. Тут жа калы ларка Коўгар пазнаёміўся з В. Барэйшам. Новых сяброў частаваў В. Барэйша. Давадаўшыся пра тое, што Коўгара чакае перспектыва знаходжання ў месцах не такіх аддаленых, В. Барэйша прадставіўся раней судзімым, паказаў татуіроўкі і пачаў вучыць «салагу» асновам жыцця за калючым дротам. Коўгар уважліва слухаў «настаўніка».

Размову паміж імі пачулі аматары пеннага лапоў, якія стаялі побач. Паміж імі і Барэйшам В. пачалася спрэчка наконце месца

адбывання пакарання і татуіроўкі, што была на руцэ В. Барэйшы. Гэта ў законапаслухмяных грамадзян рабочая спецыяльнасць можа не адпавядаць атрыманаму дыпламу. Сярод былых «зэкаў» усё інакш. Зробленая наголка павінна адпавядаць «масці». Зразумела, што Барэйша — звычайны самазванец, які прымазаўся да «славы», неўстаёўлены следствам мужчына ударыў В. Барэйшу рукой па твары, ад чаго апошні, будучы п'яным, уляў на зямлю.

Зняважаны ў вачах сяброў тым, што слухаў самазванца, Сяргей вырашыў выкарыстаць гэты канфлікт як прычыну для сваркі і разбору з падманчыкам. Узэйшы Барэйшу пад рукі, ён завёў яго за бліжэйшы хлябчук і пачаў збіваць.

На следстве Коўгар спрабаваў усяляк заблытаць справу. Аднак доказы былі неабвержныя. Мінскі гарадскі народны суд прызнаў С. Коўгара вінаватым па 4 артыкулах Крымінальнага кодэкса РБ і прыгаварыў да 10 гадоў турэмнага зняволення.

Мікалай КРАСНЕЎСкі,
грамадскі карэспандэнт аддзела
маралі і права.

СПРАВЫ СЯМЕЙНЫЯ?

У пасёлку Вярхоўе, што недалёка ад Віцебска, у сваім дачным доміку знойдзена цела работніцы аўтатранспартнага прадпрыемства — жанчыны 47-гадовага ўзросту.

Судова-медыцынская экспертыза прыйшла да высновы, што смерць наступіла ад ударэння. Следча-аператыўная група высветліла: забойства падчас сваркі ўчыніў муж.

Трагічна завяршыліся высвятленні адносінаў і ў гарадскім пасёлку Брагін. У сваёй кватэры работнік маслазавода падчас сваркі сякарай забіў сужыцельку бухгалтара камбіната бытавога абслугоўвання, пасля чаго сам павесіўся.

Сяргей ПРОТАС.

У СВЕЦЕ

ПЕЛЕНТ-НАВІНЫ

□ ЕЛЬЦЫН ЛІЧЫЦЬ, ШТО З ВЫВАДАМ ВОЙСКАЎ З ЧАЧНІ СПЯШАЦА НЕ ТРЭБА

Барыс Ельцын выказаўся супраць хуткага вываду расійскіх войскаў з Чачні. У інтэрв'ю агенцтву «РИА-новости» прэзідэнт Расіі сказаў, што адабрае ўсе рашэнні сакратара Савета бяспекі Лебедзева па ўрэгуляванню чачэнскага крызісу, акрамя аднаго — хуткага і аператыўнага вываду войскаў. «Я лічу, што з гэтым спяшайца не трэба», — заявіў Барыс Ельцын. Прэм'ер-міністр Чарнамырдзін выказаўся катэгарычна супраць вываду Чачні з Расійскай Федэрацыі. ІТАР-ТАСС прыводзіць словы Чарнамырдзіна, які ўчора ў Арэнбургу заявіў, што Расію вельмі доўга аб'ядноўвалі, каб зараз аддаваць па частках. Пры гэтым прэм'ер выказаў упэўненасць у неабходнасці канчатковага спынення вайны ў Чачні.

Зелімахан Яндарбіев сустрэўся з чачэнскай дэлегацыяй, якая брала ўдзел у перамовах з Аляксандрам Лебедзем. Яндарбіев поўнаасцю адобрыў дамоўленасць аб стварэнні кваліфікацыйнага ўрада ў Чачні. Учора адбылася сустрэча намесніка міністра МУС Расіі Валерыя Федарава і начальніка сіл чачэнскага супраўлення Аслана Масхадава. На сустрэчы абмяркоўвалася пытанне практычнай рэалізацыі дамоўленасці па дэмілітарызацыі Грознага і хутэйшаму абмену ваеннапалоннымі, а таксама пытанні падрыхтоўкі вываду расійскіх войскаў з Чачні, які пачнецца 8 верасня.

□ АМНІСТЫЯ ДА ДНЯ НЕЗАЛЕЖНАСЦІ

Учора чачэнскі народ святкаваў пятую гадавіну абвешчання незалежнасці Чачэнскай Рэспублікі Ічкерыя. У цэнтры Грознага праходзілі масавыя цырымоніі ў памяць аб загінулых, рэлігійныя мусульманскія абрады. Аналагічныя мерапрыемствы прайшлі і ў іншых раёнах Чачні. Учора ўступіў у сілу ўказ Зелімахана Яндарбіева «Аб амністыі».

Як паведаміла ІТАР-ТАСС, амністыя падлягае грамадзяне Чачэнскай Рэспублікі Ічкерыя, якія бралі ўдзел у структурах расійскіх войскаў і ўрадзе Зейгаева, у тым ліку і тыя, хто аказваў чачэнскім атрадам узброенае супраўленне падчас нядаўняга штурму Грознага.

ЕЛЬЦЫН ВЫБРАЎ АПЕРАЦЫЮ

Прэзідэнт Ельцын паведаміў, што ў канцы верасня яму будзе зроблена аперацыя на сэрцы. Па яго словах, хвароба сэрца была выяўлена падчас нядаўняга медыцынскага абследавання, і ўрачы прапанавалі яму на выбар або аперацыю, або пасіўную работу. Як вядома, Барыс Мікалаевіч чалавек актыўны... Аперацыя будзе праведзена ў адным з расійскіх кардыялагічных цэнтраў.

□ БАІ ПАМІЖ КУРДСКІМІ ГРУПОЎКАМІ ПРАЦЯГВАЮЦА

Міністр абароны ЗША Пэры заявіў, што Вашынгтон пакідае за сабой права нанесці новыя паветраныя ўдары па Іраку, у выпадку калі Багдад паспрабуе аднавіць аб'екты проціпаветранай абароны, якія былі выведзены са строю амерыканскімі ракетамі. У інтэрв'ю тэлекампаніі CNN Пэры сказаў, што вывесці іракскую сістэму СПА са строю было неабходна, каб зрабіць бяспечнымі палёты амерыканскіх лётчыкаў у зонах, забароненых для іракскай авіяцыі.

Амерыканскія самалёты працягваюць патруляваць паветраную прастору над паўднёвым і паўночным сектарамі Ірака, якія абвешчаны забароненай зонай для палётаў іракскай авіяцыі. Сітуацыя ў іракскім Курдыстане на мяжы з Іранам застаецца напружанай. У раёне горада Эр-Біль працягваюцца баі паміж варагуючымі курдскімі групамі. Іракскія ўрадавыя войскі, якія выступілі некалькі дзён таму на бакі адной з гэтых груп, выведзены з раёна ваенных дзеянняў і на гэты раз не ўмешваюцца ў падзеі.

Радый «Свабода», «Голас Амерыкі», «Радый Расіі» слухай Сяргей ПРОТАС.

ІНФАРМ-КАКТЭЙЛ

У Швецыі хатнія сабакі і кошкі хутка абзавядуцца сучаснымі «пасведчаннямі асобы» — электроннымі мікрасхемамі, на якіх будуць занесены ўсе асноўныя даныя: мянушка жывёла, пол, парода і адрас уладальніка. Мікрасхему будучы ўжываюць пад скуру жывёлы ў разліку на тое, што яна, гэта схема, будзе дзейнічаць увесь перыяд жыцця без усялякай замены. Счывальнымі прыстасаваннямі, якія дазваляць азнаёміцца з усімі данымі любімца сям'і, будуць забяспечаны паліцыя і мытныя службы. Мяркуецца, што новая сістэма ідэнтыфікацыі хатніх жывёл хутка выцесніць цяперашнюю татуіроўку на левым вуху, якую вельмі складана прачытаць, асабліва калі вуха маленькае, а поўсць цёмная і густая.

Рэйтэр.

Колькі існуе спосабаў, каб трапіць у «Кнігу рэкордаў Гінеса»?

Ім няма ліку. Аўстраліец Кол Стывенс, напрыклад, лічыць, што ў яго самы вялікі ў свеце... рот, за што яго проста абавязаны ўнесці ў знакамітую кнігу. А пакуль гэта пытанне афіцыйна не вырашана, ён працягвае трэніроўкі, здзіўляючы суседзяў па вуліцы сваёй здольнасцю засунуць у рот адразу шэсць звараных укрутую яек, або тэнісны мяч, або свой уласны кулак.

ІТАР-ТАСС.

Спроба паўплываць на рашэнні ўладаў пагражае пазбаўленнем волі тэрмінам да 8 гадоў

Пракуратурай рэспублікі закончана следства ў адносінах да дырэктара МП «Тэхнас», былога старшыні праўлення Першага рэспубліканскага інвестыцыйнага фонду Аляксандра Саманкова.

Ён абвінавачваецца ў тым, што ў лютым 1996 г. прапанаваў адной са службовых асоб Адміністрацыі Прэзідэнта захабар у суме 100 000 долараў ЗША выкарыстаць сваё службавое становішча і прыняць меры да змянення рашэння валютна-кредытнай камісіі Кабінета Міністраў РБ у частцы адмены наяўнасці банка-гаранта як умовы адкрыцця нямецкай кредитнай

лініі для кансорцыума «АУМ».

А. Саманкоў быў затрыманы на месцы злачынства супрацоўнікамі КДБ пры перадачы часткі агаворанага хабару ў суме 15 тыс. долараў ЗША.

З санкцыі першага намесніка Генеральнага пракурора Уладзіміра Кандрацьева А. Саманкоў з 25 сакавіка 1996 года ўтрымліваецца пад вартай. Ступень віны і меру пакарання за ўчыненне А. Саманкова вызначыць суд. Санкцыя па факту дачы хабару прадугледжвае пакарэнне ў выглядзе пазбаўлення волі тэрмінам ад 3 да 8 гадоў.

Інтэрфакс.

Дзяржаўны камітэт Рэспублікі Беларусь па друку выказвае глыбокае спачуванне галоўнаму рэдактару выдавецтва «Юнацтва» Пазікаву Міхасю Паўлавічу з выпадку напаткаўшага яго гора — смерці МАЦІ.

НАРЫХТОЎКІ НА ЗІМУ

Дыетычная закуска

Моркву і цыбулю (па кілаграму) пачысціце, парэзаць, абсмажыце ў алеі. Асобна прыгатаваць заліўку з 6 літраў працёртых праз рэшата памідораў з сокам. Пакласці ў заліўку цыбулю з морквай, дадаваць соль, перац гарошкі і тушыць усё разам паўгадзіны. Тым часам асобна абсмажыць да руковай скарыначкі салодкі чырвоны перац разам з маленькай ножкай. Калі перац трапіўшы вельмі моцны, можна наклаць яго ў некалькіх месцах, каб ён стаў эластычным і лягчэй укладваўся ў слоікі.

Стэрылізаваныя слоікі запоўніць слямі: заліўка — перац — заліўка... і так да самага верха. Закатаць гарачымі стэрыльнымі накрыўкамі і перакінуць уверх дном, пакуль не астынуць.

Такую закуску можна падаць у гарачым выглядзе як другую страву. А калі выкарыстаць менавіта як закуску — вылажыць перцы на сподачак вострым канцом у цэнтр, а ножкай да краю, у сярэдзіну ўліць соус, можна яшчэ пасыпаць зялёным. Выглядае апетытна, а водар...

Вострая закуска з кабачкоў

Нарэзаць кабачкі кружочкамі, пасаліць, абсмажыць у алеі з абодвух бакоў і скласці ў слоікі, абмакнуўшы напярэдне кожны кружок

паасобку ў воцат і перасыпаючы зубкамі часнаку. Слоікі стэрылізаваць 10 хвілін, закатаць.

Аджыка

2,5 кг памідораў, 1 кг перцу, 1 кг морквы, 1 кг яблыкаў (лепш антонаўка), 100 г чырвонага стручковага перцу прапусціць праз мясарубку і паставіць на агонь. З моманту закіпання варыць на невялікім агні 1 гадзіну. Калі маса астыне, дадаваць 150–200 г часнаку, 1 шклянку воцату, 1 шклянку цукру, столькі ж алею і 50 г солі. Добра перамешаць і раскласці ў гарачыя стэрылізаваныя слоікі, закатаць. Захоўваць у халаднаватым месцы.

Марынаваная кукуруза

5–6 невялікіх пачаткаў пачысціць, выдаліць валаскі, пакласці ў слоік вярхушкай уверх. Затым дадаць сталовую лыжку солі і цукру, наліць 3 сталовыя лыжкі воцату і заліць даверху халаднай гатаванай вадой (можна крынічнай). Накрыць слоік накрыўкай і стэрылізаваць ў вадзе, што кіпіць, паўгадзіны, затым закатаць. Зярнятка атрымліваюцца вострыя на смак, а колер — ярка-жоўты.

ВЫ ПРАСІЛІ РАСКАЗАЦЬ

Сок з морквы

«Як у хатніх умовах прыгатаваць сок з морквы?»

А. СТУРЛІК, г. Сморгонь

Караняплоды морквы абрэзаць ад бацвіны і дробных караньчыкаў, страгна прамыць у халаднай вадзе. Затым здрабніць або прыгатаваць свежае пюрэ. Апрацаваную такім чынам моркву адціснуць.

Для надання прыемнага смаку і павышанай пажыўнасці да соку рэкамендуецца дадаваць роўную колькасць 10-працэнтнага цукровага сіропу і на смак — лімоннай кіслаты. Перад тым як разліць сок у слоікі, шклянны посуд неабходна стэрылізаваць 10–20 хвілін у кіпені або над парай. Затым сок падагрэць да 80 градусаў, працадзіць праз марлю і стэрылізаваць звычайным спосабам у вадзе, якая кіпіць, 10–15 хвілін з закрытай накрыўкай. Пасля чаго закатаць. Сок захоўваць у цёмным халаднаватым месцы пры плюсавай тэмпературы. Маркоўны сок захоўвае ўсе пажыўныя, дыетычныя і лекавыя ўласцівасці свежай морквы.

-1292-

ПРЫРОДНАЯ КАСМЕТЫКА

Дапамажыце падлеткам

У 14–16 гадоў і дзяўчынкам, і хлопчыкам вельмі важна адчуваць сябе прыгожымі, ведаць, што яны могуць падабацца іншым. Але менавіта ў гэтым узросце іх чакае «гарманальны бум» — твар пакрываецца прышчамі і вуграмі, скура становіцца тлуставатай або занадта сухой. Не пакідайце падлетка сам-насам з праблемамі знешнасці, дапамажыце яму не так ужо цяжка і дорага, тым больш зараз.

Ласьён ад вугроў. Змяшчаць у роўных прапарцыях сок кавуны і агурка, пры гнянічках дадаць яшчэ адну лыжку спірту. Гэтым ласьёнам трэба праціраць скуру раніцай і ўвечары.

Кавуновы тонік. Сок кавуны наліць у формачкі для лёду і замарозіць. Гэтым лёдам можна праціраць твар і шыю (толькі праз марлю). Сок неабходна пакінуць на твары на 15–20 хвілін, затым змыць гатаванай вадой. Такое ўмыванне цудоўна танізуе і асвятляе скуру.

Ласьён з дыні. Мякаць дыні размякчыць відэльцам і пакінуць на 1–2 гадзіны, адціснуць сок і змяшчаць з 2 сталовымі лыжкамі мёду і 1 чайнай лыжкай солі. Калі соль растае, сумесь працадзіць і дадаваць на 1/2 шклянкі соку 1/2 шклянкі гарэлка. Гэты ласьён пакінуць на скуры на 1–2 гадзіны. Як і кавуновы тонік, ласьён з дыні падыходзіць для любога тыпу скуры. А з адціснутай мякаці можна зрабіць маску.

Маска з мякаці дыні. Кашку, што засталася пасля прыгатавання ласьёну, пакласці на твар на 15–20 хвілін. Надзвычай добра асвятляе і сілкуе любую скуру.

Маска для сухой скуры. У гэтым выпадку перад тым, як палажыць кашку дыні на твар, неабходна праціраць скуру аліўкавым або кукурузным алеем, затым змыць настоем рамонку або проста гатаванай вадой.

Туалетнае малачко для сухой скуры. Змяшчаць роўную колькасць соку дыні, малачка і мінеральнай вады. Гэта малачко нельга захоўваць, таму ў запас яго не нарыхтоўвайце.

3 НАРОДНЫХ ПРЫМЕТ


Вузельчыкі на памяць

- Калі пакутуеш ад галаўнога болю — вазьмі крыху валасоў з галавы, наматай на цвік, забі яго ў драўніну да самай плешкі;
- у ясны дзень не рві браткаў — дождж пойдзе;
- убачыць трох сарок разам — добрая прымета;
- калі цяжарная жанчына пераначуе ў вашым доме, то ў вас грошы не будуць пераводзіцца;
- хочаш прывабіць мужчыну, насі ў кішэні валяр'ян;
- калі выпісваешся з бальніцы, усё сваё забяры да крошкі, каб назад не вяртацца;
- калі закаханыя фатаграфуюцца разам — ніколі не пажыняцца;
- валасы стрыжы, калі месяц расце;
- у дзяўчыны рукі, ногі валасатыя — выйдзе замуж за багатага;
- памыешся ў нядзелю — хварэць будзеш;
- насі ў сумачку жолад — будзеш заўжды маладой.

-1294-

НЕАБХОДНЫЯ ДРОБЯЗІ

Дзіцячы выключальнік



Дзіцячы выключальнік:
1 — асноўны выключальнік, 2 — клеммы, 3 — сеткавы прывод, 4 — дэдатковы выключальнік, 5 — камбрык.

Колькі турбот прыносяць нам дзеці, імкнучыся да самастойнасці. Напрыклад, калі дзіця хоча ўключыць святло ў ванне ці ў туалце, яно прысоўвае табурэтку або іншы прыдатны прадмет і старавецца на яго залезці, каб дастаць выключальнік, рызыкуючы зааліцца і набыць, сама меней, сабе гуз.

Самае простае рашэнне, каб уберагчы дзіця, — вывесці паралельна асноўнаму выключальніку дадатковы, кнопкавы. Такія выключальнікі звычайна выкарыстоўваюцца ў бра, таршрах і іншых асвятляльных прыборах. Пры дапамозе кавалка сеткавага прыводу яго падвешваюць на вышыні, якая даступна дзіцяці (гл. мал.).

Другі варыянт выключальніка дапаможа не толькі дзецям, але і дарослым, асабліва састарэлым людзям, якія вельмі часта забываюць выключыць святло. Колькі лішніх кілават намотае лічылнік з-за гэтага! Але дастаткова ў вушка клемкі ўстанавіць мікравыключальнік (з нармальна замкнутымі кантактамі), які падключаны паслядоўна з асноўным выключальнікам, і цяпер кожны раз, зачынаючы дзверы, мы адначасова выключым святло, ды і малому не трэба будзе цягнуцца да выключальніка (гл. мал.). Такое прыстасаванне да таго ж штомесячна эканоміць 10–15 кВт электраэнергіі.

АМАТАРАМ ГІТАРЫ

Іграць будзе зручней,


калі гітара будзе мець падвеску. Многія гітарысты не маюць таго прыстасавання, а калі і маюць, дык не такое зручнае.

Перавагі падвескі, якую прапануем мы: гітару лёгка зняць і надзець, яна не ссоўваецца ўбок. З такой падвескай вы будзеце выглядаць больш прафесіянальна.

Самая простая гітарная падвеска складаецца з пяці з адным кручком (гл. мал.). Пры выкарыстанні падвескі з двума кручкамі гітару можна зусім не падтрымліваць, напрыклад, калі вы апладзіруеце.

Найбольш зручная канструкцыя падвескі з рэгулятарам вышыні. Акруглы дыск-рэгулятар, выраблены з любімага даступнага матэрыялу (аргішкла, дэюралюмінію, тэксталіту), лёгка перасунуць, паслабіўшы шнур, і надзейна замацаваць на патрэбнай вышыні дзякуючы вазе гітары.

Зрабіць такое прыстасаванне лёгка, рэч патрэбная, потым самі дзякуй скажаце.



-1293-

ВАША ЗДAROУЕ

Стрэс перамагчы лёгка

У наш складаны час стрэс падпільноўвае нас літаральна на кожным кроку. Асабліва ён шкодны для жанчын. Яны проста адчуваюць патрэбу ў леках супраць гэтай распаўсюджанай хваробы.

Чарга ў касу магазіна ўвечары пасля работы. Здаецца, яна зусім не рухаецца. І вы пачынаеце «заводзіцца». Стоп. Пакладзіце руку на спіну на ўзроўні нырака, ледзь бачна пакруціце бёдрамі. Праз некалькі секунд вы супакойцеся.

Стрэс на працоўным месцы. Зарабіць яго нескладана. Напрыклад, начальнік не ў настроі, ён сыпле громы і маланкі, і яго гнёў накіраваны на вас. Вы сядзіце і дрыжыце. Супакойцеся. Уявіце сабе, што вас акружае святлавая абалонка. Вы працуеце пад яе аховай. Гэты просты прыём супакойвае расстроеныя нервы.

Акрамя таго, можна выкарыстаць і такі трук. Лёгка абавірацца нагамі аб падлогу. Затым сагнуць левы локат да правага калена, цяпер правы — да левага. Гэта практыкаванне верне вам энергію і волю.

Сямейны стрэс. Дзеці не слухаюцца, кошка змахнула са стала вазу, сабака сапсаваў дыван, а мужа усё яшчэ няма дома.

Страсяніцеся. У прамым сэнсе слова. Стоячы з сагнутымі каленямі, страсяніце рукамі і ўявіце сабе пры гэтым, што ваш стрэс знікне ў падлозе праз ногі. Цяпер палягайце сябе на цале моцна, напружанымі далонямі, з галавы да пятак, 9 разоў спераду, 9 разоў ззаду. Гэты прыём мабілізуе, сагравае, дае сілу.

Стрэс хатняй гаспадыні. Вы павінны памыць бялізну, папрасваць, прыбраць, прыгатаваць. Прычым усё адначасова.

«Зазямліцеся». Ляжце на падлогу і ўявіце сабе, што ўся негатыўная энергія праз рукі знікае ў зямлю, а сілы спакою вяртаюцца да вас.



да вас.

Атрымайце асалоду. Зварыце сабе каву і смакуйце кожны глыток. Пастаўце любімую пласцінку і адчувайце задавальненне ад кожнага гукі. Думайце пра добрае, а не пра тое, што не паспелі напасаваць. І стрэс адступіць.

Крызіс адносінаў. У вас сварка з мужам. Але тлумачэнні такія балючыя.

Уявіце сабе, што ваш голас ідзе ад сэрца, тады ён будзе цяплейшы, і даверцеся сіле свайго кахання.

Уявіце сабе свечку, якую вы, падтрымаўшы ў сваёй руцэ, перадаеце мужу. У думках папрасіце яго, каб ён стаў больш адкрытым і пяшчотным з вамі.

Пастаянны стрэс, або стрэс проста так. Праз пяць хвілін пасля таго, як вы прачнуліся, вас ахоплівае пачуццё трывогі...

Кожную раніцу запісвайце, што вы павінны зрабіць на працягу дня. Спачатку самае важнае. Не думайце аб неадзінадушных.

І яшчэ. Піце вадку. Не чай, не каву, не алкаголь, не малако і не сок. Менавіта вада — лепшае лякарства ад стрэсу.

Кожны дзень асвойвайце па два вышэйпералічаныя прыёмы. Нават калі вы не знаходзіцеся ў стрэсавым стане. Толькі калі вы навучыцеся выконваць іх аўтаматычна, можна будзе сказаць, што вам абсалютна ўсё хоць бы што.

-1295-

БЫВАЛІЦЫ

У ЖЫЦЦІ ЗАЎСЁДЫ ЁСЦЬ МЕСЦА

...«ЧОРНАМУ ГУМАРУ»

Кажучы цыфра, надакучыла сумнаватая проза жыцця, калі або палітыкі грызучца, або эканамісты бездапаможна разводзяць рукамі, або мафіёзі цешацца. А таму вока вельмі добра прыкмятае ўсё смешнае, нават калі гэта смех праз слёзы.

Вось усяго тры гісторыі, якія альбо сам бачыў, альбо пачуў з вуснаў непасрэдных удзельнікаў.

Пачнём са святаго — з набыцця ўласнага аўта. Новенькія «Жыгулі» купіў, вядома ж, не кожны дзень. Менавіта з гэтай нагоды душэўны стан нашага з вамі земляка Васіля Н. быў больш чым прыўзняты. Ласкава трымаючыся за абаранак легкавушкі, ён уяўляў сабе, як зараз прыедзе да сяброў і тыя здзіўляцца, які шыкоўны аўтамабіль ён адхапіў!

Прытармазіўшы каля святлафора, шчаслівычкі ў чарговы раз з захапленнем пабярэў на новым рыпчым сядзенні, калі раптам адчуў, што... Толькі не гата! Нямела прыпыняючыся, нехта ўрэзаўся яму ў багажнік.

Раз'юшаны Васіль выскачыў з «Жыгулёў», падбег да інашаркі, якая так няўдала «прыпаркавалася», і, выцягнуўшы з прыядняга левага сядзення разгубленага мужчыну, пачаў ад усёй душы таго лупцаваць. Мужчынка спрабаваў некай апраўдацца, але... Васіль у гэты момант быў глух.

Калі працэс «выхавання» нарэшце завяршыўся, а стомлены ўладальнік пакарабачаных «Жыгулёў» збіраўся пакінуць поле бою, з правах прыездных дзвярэй інашаркі вываліўся, дучачыся ад смеку, трэці персанаж гэтай гісторыі. Паклікаў здзіўленага Васіля і жэстам запрасіў зазірнуць у кабінку.

Злашчасна інашарка аказалася... з прывым рулявым кіраваннем.

От табе і на! Не таго, выходзіць, выхоўваў...

Кажуць, аб духоўным здароўі нацыі сведчыць ступень наяўнасці гумару ў штодзённым жыцці. Не ведаю, як «белы», але «чорны» гумар надзейна пусціў карані ў нашым побыце. Надаўна кампанія мінох падлеткаў паўтарыла адзін да аднаго пракручаны па тэлебачанні сюжэт з жыцця сваіх маскоўскіх, здаецца, аднагодова. Падпільнавалі на павароце каля дэпо тралейбуса і, пакуль вадзіцельска прапускала сустрэчны транспарт, пацягнулі за вяртукі і знялі з электраліні штангі-токапрыёмнікі. Жанчына ў кабінке нейкі час не магла зразумець, у чым справа, і гэтай невялікай замінкі халіла, каб хлопцы прывялі з лавачкі ў скверыку запойнага алкаша з лупатымі вачыма і напрасілі яго патрымаць за «лейцы». Нарэшце з кабінкі вылезла таўстуха-вадзіцельска і пачала сцябаць алкаша чырвонай форменнай камізэлькай. А ён яшчэ больш вырачыў вочы і абсалютна не разумеў, за што жанчына на яго напала, калі ён знаходзіцца «пры выкананні». Хлопцы назіралі за падзеямі зводдаль і ад рогату поўзалі па асфальце.

А вось які сапраўды «незабыўны» выпадак здарыўся са сваёй аднаго майго знаёмага.

Вясной Міхась Іванавіч зламаў сабе ногу і нейкі час быў вымушаны карыстацца мыліцамі. К лету пайшоў на папраўку, гіпс знялі, але адкінуць мыліцы стары пакуль не адважваўся. Сабе на бяду, наседзеўшыся за вясну дома, прызвычаўся ён апошнім часам да вячэрніх прагулак. І вось у час адной з іх у чаравік трапіў каменчык. Маленькі такі, але востры і калючы. Прыставіўшы мыліцу да былой трансформатарнай будкі і абавіраўшыся на яе рукамі, Міхась Іванавіч пачаў энергічна дрыгаць нагою, вытрасаючы той злашчасны каменчык.

А побач праходзіў добраахвотны грамадзянін, і перад яго вачыма паўстала такая карціна: да электрашчыта прыліп стары і — трашча. «Токам стукнула!» — мільганула думка. Каб паўнуць ланцужок і тым самым вырабатаваць небараку, прахожы ўгадаў правілы бяспекі, схаліў мыліцу і... лупануў ёю з уой сілы па абедзвюх дзяржаўных рукамі.

Рэшту лета Міхась Іванавіч правёў у шпіталі з пераломамі абодвух перадплеччаў...

Хіба ж не смешна? Зрэшты, каму як.

Калі вы, паважаныя чытачы, нешта такое — смешнае — таксама бачылі або чулі, напішыце. Надрукуем. Мо хто і ўсімніх, радуецца чужым непрыемнасцям. Чужы ж — не свае.

А калі хлопці мужнасці пакліць з самога сябе — такому пісьму ўвогуле не будзе цаны. Так што чакаем.

Жахі наганяў Цімур КУДЗЕЯР.

КОНКУРС АНЕКДОТАЎ

Два салдаты заходзяць у «чырвоны куток»: — Таварыш прапаршчык, можна тэлевізар паглядзець?

— Можна. Толькі не ўключайце.

Зампаліт сварыцца на салдата-радыста за тое, што ён не прыбраў працоўнае месца і падбег у сталовую.

Той апраўдваецца: — Вам добра, таварыш маёр: вы рот закрылі — і працоўнае месца ўбрана.

Сусед па камеры пытаецца ў сукамерніка, якому хутка выходзіць на волю: — Ці ёсць у цябе планы на будучыню?

— А як жа! У мяне ёсць планы двух банкаў і аднаго ювелірнага магазіна.

Анекдоты даслалі Валерыі БАБЕЙ і Алесь КАСЦЮКОЎ.

-1294-

СУБОТНІМ ВЕЧАРАМ


КРЫЖАВАНКА

Па гарызанталі: 3. У старажытнай Русі: зямельны надзел удава князя. 5. Пісьмовае або аўснае выказванне незадавальнення. 6. Канаўка для сцяжкі вады. 9. Частка свету. 10. Знак прыпынку. 11. Цёплае шарсцяное пакрыццё. 15. Светлы, чысты пакой у хаце. 16. Ляцальны апарат. 17. Прамежак часу. 19. Драбленныя крупы. 20. Прыхільнасць, чулыя адносіны. 22. Бяспраўны, эксплуатаваны чалавек. 25. Афідэічная рэгістрацыя пражывання па пэўнаму адрасу. 27. Спосаб разважання. 28. Паўвостраў на Чорным моры. 29. Парус. 30. Найменшая частка хімічнага элемента. 33. Ядвітае рэчыва. 34. Краіна, дзе нарадзіўся чалавек і грамадзянінам якой ён з'яўляецца. 35. Доўгатыя зямельныя завійкі валасоў.

Па вертыкалі: 1. Пазіцыя на невялікую адлегласць дзеля адпачынку. 2. Старадаўняя азбука, якая лягла ў аснову беларускага, рускага, украінскага і іншых алфавітаў. 3. Выпуклая замкнёная крывая лінія. 4. Усходнеславянскія плямёны, што жылі ў IV—VI ст.ст. у міжрэччы Дняпра і Днястра. 5. Вялікі стог сена. 7. Частка тэатральнай дэкарацыі, размешчаная па баках сцэны. 8. Дзікарослая травяністая расліна з ядомым лісцем. 9. Час перад захадам Сонца. 12. Напружанасць, цяжкасць становішча. 13. Аб-

ласны горад на Беларусі. 14. Група работнікаў, якая выконвае пэўнае заданне. 17. Смала, звараная з воскам, са-лам. 18. Геаметрычнае цела. 21. Раздзел фізікі, які вывучае з'явы ўласцівасці свята. 23. Стройнае спалучэнне некалькіх гукаў. 24. Згорнутая для пераноскі шы-нэль. 26. Разгорнутая сетка разведчыкаў, шпіёнаў. 27. Спецыяліст па мастацкаму праектаванню прамысловых вырабаў. 31. Лесвіца на караблі, судне. 32. Назва роўных або крывых хвалістых ўзвышшаў у гарах Сярэдняй Азіі і Казахстана.

г. Салігорск.




Т. СІМАКА.

ГАЛАВАЛОМКА

Калі правільна разгадаць пазначаныя з'яўкі да цэнтравых слоў, то ў выдзеленых клетках акружнасці можна прычытаць назвы славуціага ляснога масіву Беларусі і яго буйнейшага насельніка.

1. Буйны рачны грызун. 2. Плямистая травяністая жывёла. 3. Невялікая рыбка сямейства ўюновых. 4. Рака на Брэстчыне. 5. Халодны пранізлівы вецер. 6. Прамысловая рыба, якая не водзіцца на Беларусі. 7. Ядомы пласцінчасты грыб. 8. Невялікі драпежны звярок. 9. Балотная птушка. 10. Дзікарослая расліна, якая шырока прымяняецца ў ежу. 11. Лясныя ягады. 12. Буйная балотная птушка. 13. Возера на Віцебшчыне. 14. Плодовае дрэва. 15. Свойская і дзікая



птушка. 16. Балотная трава. 17. Дзікая прамысловая птушка. 18. Буйны веснавы жук-шкоднік. 19. Духмяная дзікарослая расліна. 20. Дрэва з доўгім лісцем.

Склаў Уладзімір АБАБУРКА.

Клецкі раён.

КРЫПТАГРАМА

Карыстаючыся ключавымі словамі, прычытайце ў клетках малюнка вядомую рускую прымаўку.

а) 1-2-3-4-5-6-7 — адзінка часу; б) 8-9-10-11-12 — травяністая расліна з ядвітым сокам і жоўтымі кветкамі; в) 13-14-15 — мясца некалькіх змоўчыкаў з мэтай дзяржаўнага перавароту; г) 16-17-3-1-18-19 — паляўнічая сумка; д) 20-21-22-23 — плодова-ягадны прахладжальны напой.

Склаў Мікола ВОРЧЫК.

Лагойскі раён.

ПРАВЕРЫМ АДКАЗЫ?

КРЫЖАВАНКА (31 жніўня). Па гарызанталі: 9. «Панарама». 10. Аўспіцыі. 11. Засуха. 12. Рака. 13. Двайнік. 14. Канада. 16. Саліг. 18. Экран. 20. Пахотас. 21. Шыфавальнік. 22. Каранцін. 25. Скразняк. 27. Зорка. 28. Дананг. 31. Сахель. 33. Лагават. 34. Жарало. 35. Уруччы. 36. Лігатура. 37. Драмедар. Па вертыкалі: 1. Канада. 2. Калуга. 3. Шарата. 4. Камчатка. 5. Карандаш. 6. Ксеркс. 7. Фіскал. 8. Сысканне. 15. Патанін. 17. Атакама. 18. Эскі. 19. Нырка. 23. Акадэмія. 24. Ноўгарад. 25. Скафандр. 26. Яблчкаў. 29. «Аманал». 30. Глобус. 31. Ступар. 32. Хрубер.



Міністэрствам юстыцыі Рэспублікі Беларусь зарэгістравана грамадская арганізацыя БЕЛАРУСЬСЬКАГА РЭСПУБЛІКАНСКІ ХРЫСЦІЯНСКІ АДКАЦЫЙНЫ ФОНД імя св. Мядовіцы і Кірыла. Пасведчанне аб рэгістрацыі № 0655 ад 27.05.96 г.
Юрыдычны адрас: 220030, г. Мінск, прасп. Ф. Скарыны, 24, тэл./факс (172) 29-20-55.

Згубленае пасведчанне на льготы № А 224083, выданае 09.01.1990 г. на імя ЛАЗАРЭНКА Мікалая Міхайлавіча, лічыць несапраўдным.

Сардэчна віншваем з днём нараджэння Міхайла Канстанцінавіча ЯФІМОВІЧА з г. Брэста. Жадаем здароўя, дабрабыту ў сям'і і доўгіх гадоў жыцця.
З павагай брат і яго сям'я, г. Пінск.

Пейджинговую связь редакции обеспечивает компания МОБИКОМ пейджинг-система
тел. 78-08-98



СТЫЛЬНЫ КУТОК

На гэты раз «Стыльны куток» запрашае вас у краіну ценяў, краіну неабмежаванай фантазіі, дызайнераў, кідкіх вобразаў, стыльных накірункаў і новых тэндэнцый у модзе. Вы даведаецеся, як трэба выглядаць увечары. Сам Карл Лагерфельд дае парады...

Калі палёт фантазіі неабмежаваны

Палёт фантазіі дызайнераў сапраўды неабмежаваны. У некаторых выпадках удачлівы і таленавіты куцюр'е, здольны ўлавіць агульны настрой і перадаць канцэпцыю часу ў адзенні, засноўвае ўласны модны накірунак. Такімі пераадакрывальнікамі царства моды з'яўляюцца прызнаныя: прыхільнік Коко Шанель — Карл Лагерфельд, італьянец без комплексаў — Джані Версачы, Джанфранко Ферэ, які кіруецца жаночасцю і рамантычным стылем, сапраўдны выдумшчык з вялікай літары — Крысціяна Лакруа, прымхлівы Іў-Сен Ларан. Кароткай даўжынй аддалі перавагу Версачы і Валенціно. А прыхільнасці Шанель і Крысціяна Дзіора дабіліся доўгія сукенкі і гарнітуры. Джані Версачы страціў розум ад захаплення аблягаючымі бліскучымі ярка-пералівыстымі сукенкамі. Цікавай навінкай з'яўляюцца індыйскія матывы ў дызайнерскай творчасці Эману-

эля Унгара. У атэлі «Рыц» Карл Лагерфельд прадставіў калекцыю, прысвечаную вечнай заканадаўцы моды мадэмузэль Коко Шанель. Прайшло 25 гадоў з дня яе смерці. Аддаючы перавагу эры Коко, Карл Лагерфельд сканцэнтраваны на класіцы. Незвычайна, чароўна, дзівосна ў Шанель выглядалі крывы прыўзнятыя квадратныя плечуцы, што рабіла сілуэт мадэлек вельмі вытанчаным, далікатным і элегантным. На першым месцы, вядома ж, касцюм Шанель 40-х гадоў, з прыталеным жакетам і спадніцай даўжынёю да калена. Але на гэты раз, Карл Лагерфельд замест спадніцы выкарыстаў аблягаючыя штаны, крывы расклёшаны ўнізе.

Для дасягнення жаданага вобраза куцюр'е выкарыстаў лёгкія твіды і амаль бязважкія тканіны, патокі якіх стваралі доўгія элегантныя сукенкі. Карл Лагерфельд заўсёды кіруецца прынцыпамі сексуальнасці, ашаламляльнасці ў сваёй творчасці. Ён шакіруе публіку і атрымлівае вялікае задавальненне ад гэтага. На пытанне

стылю. Але акцэнтуюцца сучасная элегантнасць. Да вузкіх сукенак дадаюцца стыльныя дэталі: вялікія шчыльныя каралі-ашынікі і вельмі смелы выраз на спіне, які падкрэслівае хвалюючы выгіб стану.

Ноччу ап'яняюцца сваім пахам травы, мяккае месцянае святло выклікае рамантычны, чулівы настрой, людзі разнавольваюцца, абуджаюцца страстаныя захапленні. Тое, у чым вы выглядаеце шыкоўна днём, ноччу з'яўляецца звычайным. Чаго нельга днём, можна ноччу. Ноч кампенсуе дзень... Тканіны празрыстыя і мяккія, газ і шыфон спалучаюцца з мяккім аksamітам. Да адзення з аksamітам дадаюцца ўпрыгажэнні з тасьмы, сутажу і

аздабленне кантам. Тканіны пашчотна аблягаюць стан, сваёй неверагоднай мяккасцю нагадваюць вялікія пышныя камякі снегу, а чароўныя колеры паўтараюць загадкавыя пахі духмяных начных кветак. Чыста-белы колер пакінае яркаму асяляльнаму сонцу, а месяца — пастэлі: колеры небеленага палатна (шэра-бэжавы), крэмавы і шэры, ружова-ліловы, светла-зялёны, бледна-нябесны.

Аблягаючыя сукенкі з расклёшанай спадніцай могуць быць як вельмі доўгімі, да пят, так і сярэдняй даўжынй. Празрыстыя тканіны ўпрыгожваюцца карункамі і ўстаўкамі з тканіны іншага колеру. Пад такую небяспечна празрыстую сукенку не забудзецеся апрануць бодзі адпаведнага колеру.

Калі пахаладае, накіньце на лёгкую сукенку яшчэ адну модную вялікую дэталі: аksamітны жакет, ўпрыгожаны вялікімі гузікамі са штучных камяней, і пышнымі рукавамі крою сярэднявечча.

Вольга БУКАНАВА, па матэрыялах часопіса «Vogue».



У РЕДАКЦЫЮ «ЗВЯЗДЫ»

Шчыра ўдзячны ўсім, хто ўспомніў пра мяне ў дзень шасцідзесяцігоддзя і прыслаў сяброўскія віншаванні і добрыя пажаданні.

Генадзь БУРАЎКІН.

ЗАГАДКІ СТАРАЖЫТНЫХ ЛЮДЗЕЙ

Як паведамляе газета «Аргументы і факты», сенсачным поспехам завяршылася міжнародная экспедыцыя ў Гімалаі пад кіраўніцтвам вядомага ўфмскага афталмолага Эрнста Мулдашова.

Высока ў гарах была знойдзена пяхора, у якой мільёны гадоў ляжаць целы людзей розных цывілізацый. Усе яны знаходзіліся ў стане «смаці», калі абмен рэчываў зніжаецца да нуля, а цела зацвердзяе і можа захоўвацца бясконца доўга ва ўмовах стабільнай тэмпературы. Гэтыя людзі могуць ажыць і даць пачатак новай цывілізацыі ў выпадку геалагічных катаклізмаў ці самазнішчэння чалавецтва.

Вучоныя неўзабаве разлічаюць сустрэцца з чалавекам, які ўжо пражыў 300 гадоў. Такага ўзросту ён дасягнуў, шмат разоў уваходзячы і выходзячы са стану «смаці».

ЗАСНАВАЛЬНІКІ: Вярхоўны Савет Рэспублікі Беларусь, Кабінет Міністраў Рэспублікі Беларусь, калектыў рэдакцыі газеты «Звязда».

Галоўны рэдактар У. НАРКЕВІЧ.

Рэдакцыйная калегія: У. АНДРЭВІЧ (намеснік галоўнага рэдактара), І. БАРАНОЎСКІ, У. ГОЙТАН, В. ЖДАНКО, Л. ПАХМАНЕНКА, М. МІХАЕВІЧ (першы намеснік галоўнага рэдактара), А. МЯСНІКОЎ, Л. РЫЖАНКОВА (намеснік галоўнага рэдактара), С. ШАЎЦОЎ.

Рэгістрацыйны нумар 1.

НАШ АДРАС: 220013, г. Мінск, вуліца Б. Хмяльніцкага, 10-а, рэдакцыя газеты «Звязда».
ТЭЛЕФОНЫ: прыёмны — 68-29-19; намеснік галоўнага рэдактара — 32-44-12, 32-14-25, 32-35-05; аддзелы: інфармацыя-аналітычнага — 32-38-02, 68-28-14; 68-29-68, эканомікі — 32-31-21, 68-29-68, палітыкі — 68-27-57, 68-28-64, культуры — 68-29-42, 68-28-27, пісьмаў — 68-27-47, маралі і права — 68-28-51, міжнацыянальных адносін — 68-27-40, 68-28-69, журналісцкіх расследаванняў — 68-28-38, 68-28-72, беларускай дыяспары — 68-28-27, знешнеэканамічнай дзейнасці — 68-29-44; аглядалікаў па праблемах: навуцы і адукацыі — 68-28-31, экалогіі і ліквідцыі вынікаў Чарнобыля — 68-28-36; уласных карэспандэнтаў: у Гродне — 33-25-29, Гомелі — 53-13-92, Баранавічах — 7-26-02, Паставах — 22-400, Маскве — 365-16-44; бухгалтэрыі — 32-22-03; даведкі па рэкламе і аб'явах — 32-31-98. ФАКС: 32-04-52, 68-28-77. E-mail: daily@zvyazda.belpak.minsk.by

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не з'яўляюцца супадзеннем з меркаванням рэдакцыі.
Адказнасць за змест рэкламы нясуць рэкламадаўцы.
Рэдакцыя пакідае за сабой права не ўступаць у пераліску з чытацямі.

Друкерня выдавецтва «Беларускі Дом друку». Мінск, праспект Ф. Скарыны, 79.
Тыраж 91852. Індэкс 63850.
Зак. № 5066.
Выходзіць 250 разоў у год. Нумар падпісаны ў 28.15.
М 1 2 3 4 5 6 7 8 9 10 11 12
П 1 2 3 4 5 6 7 8 9 10 11 12